

Ikiriebi Akidoun
Phoenix, Arizona, USA
65-0124

1 Ethujuroto ngakes yok.

Akuj ngolo minat, ikilakara isua nooi nakuwarina anguna ka akoniyakuu angina apolon ngina adau abukuni kiding kosi, . Ka ikidarit isua nugu, nooi, ka akileleba, atabong na. Ikilakara isua nenikon anguna ka eete angolo eumokina ngolo aekini aberu ngina kristayot ngina aeki ekiruk; ka ekoni kuwuam ngolo atiyaun kwap, ka akilocunio dang. Ekapolon, tocamak kikokis nen, ikilipi isua. Ka elipi ayong Akuj kisirereng ngini tunganan daadang aneni kosi, ka kimiek ngikositain kilelebu kan alakara ngina ikingolikinia isua ngun itodolokinosi.

Akuj ngolo minat, ikilipi isua, atabong na, arae keyai idio tunganan nege ngini emam nyekapakina akiriamun kaapei ka yong, kimiek torau lo esaa ngolo ka aseunet angina esidion ka ngina ebunio Nenikon, alotooma akidounio ngina kitete. Tokorak ngun.

Kitererengoi isua daadang, Ekapolon, ngulu ayiakai lorot awoyau. Ikilipit isua ebe ibuni iyong akitatam isua ngiboro ngulu kiteteyek kan Akonikirot. Inakinai isua ayenut ngina ajokan kan Ekonikuwam, Ekapolon. kimiek Inges todoku ka kilocun Akiro. Ekelocon epei bon ngolo ikiyakar isua erae Ekuwuam. Ikilipit atemar ikikorakini inges iwon ngun, nakuwarina. Ikilipit isua nu alokiro a Yesu. Amen.

[Togeuni nakaato akiduar.]

2 Ikiitemokino iwon ngun. [Kirwor lokaato ka lokaato ece] Utukui apaki! Nyayeni ayong ace kibois ngina ajokan ayakaun, mati ca erai Nakuj, narai ikipupi iwon akiwasakinio akimiet tokona, kingolik, akiboi ka apei anakiboisio anguna Anakuj alotooma Kristo Yesu, acunakina nakiboisio nguna Anakuj.

Kiterereng Akuj nakaato Florence! Ka itorit inges napaki ngina ka akiyalolong, ka ngitorubei; aroko eyayio apakeng. Ka elipi ayong, " Akuj, kiterereng ikoku ngin."

Ka Lokaato Demos, egogos loseketa daadang, ka alangiru ngina ka angatukonokineta anu daadang ka ngiboro. Iitanit inges ngayoko kilipasinei, dang. Kiterereng Akuj Lokaato Shakarian!

Lokaato Carl Williams, alakara ayong kire ayakaun natukonokin na kaapei ka yong, alokiding ngikaitotoi ngulu ajuwak lu daadang. Ka abu ayong oriamu arerengu akiriamun ka ngice. Ka tokona erae naga angetakinat kang ngina ka akijaanakin, ikwapei ayenia ayong, angun, kan-nyo, edarit ayong tokona araun ngolo apedori akimalakin kaapei ka ngikiliok ngulu ajuwak lu, ka akiriamun ka ikec, nerae aomit ayong akiboi ka ikec anakiyar angina nyedaun, anakwap angina ajokan.

3 Ibore ca ngini cici, atami ayong emam ngini ebuni amisiun ayong ecepone. Ka meere aturiaikin, emam ngatami ayong, nerae atami ayong erae nguna ka aosou, ebe bien aponi okoinakin ayong ainakinat ekone ngolo ane, aneni alokonekang, Danny Henry. Arae inges edia , ngolo ayakatar ka ayong akiriamun anatukonokin angina angimucurus ngulu erae ngikristo alotooma Kalifonia. Erworo ayong ka agogongu etoronit ngapakio.

Ka atami ayong emisiunito ngitunga daadang ngun, amamukar ayong aronis alotaukang. Meere ngun. Mam. Imisiuni iyong kire atemar pa alimunit ayong alopite angol. Nait ayakatar ca ayong alimuni nguna epote nenikang alimun.

Ka nait akau angun, etunganan lo, Lokaato ngolo a Baptist...ka atami ayong eyenasi inges ka ngolo itolomi ngisinemai. Ka totiyaun inges kwap akidokokin akekan loseket kang, alimun, "Ikiterereng Ekapolon iyong, Lokaato Buranam. Acamit ayong akilip." Ka togeuni inges erwor aangajep a French.

Tonyouni ice nabo kidiana, arae aberu ngina apolon. Aneni...anupit ayong arae inges ngina abunit a Louisiana. Tolimuni inges, "Angajep a French ngin."

Ayiai nai ekile inaa, tolim, "Erai ngun French."

4 Ka egirito nguna arai ikec ngun. Ayakar ayong akilotunet ngina esiaunan ne. Ka nai, atakani arai, esorokit ngolo cici ayiai alosi alokaku, ka tobongunie ngaren, acamit aanyun nguna igiritai. Ka arai inges ekelocon ngolo a U.N nangajep a French. "Arae jik French."

Ka acamit ayong asiomun nu nguna igiritai. Erai nu nguna egeunete anguna egiritai, ka arae ngina ka ekile angolo elocuni. Nyapedori ayong anyarare ekekiro tokona. Le Doux, Victor Le Doux, erai ngakeokot ka akileleba nguna a etunganan angolo a French. Tokona, eemut nai lo.

Narai iseu iyong erot ngolo diding, erot ngolo etiono,

ilosiyong anasenet kon aelope, ileum iyong aseunet ngina ecetaritai ka

nginaurien, ka erai Ekarot. Anguna ka asenet angina apolon ana, atyaket ngina

*apolon Anakuj ikidarit iyong. Utukui aseunet ngina isiritoi ngina iseu yong! Nu,
alotoomakon, erai ngun ikiinete, ka itodolokinete,
akiloun ngina eumokina alotooma Amina ngina Ekujuwana.*

5 Ngina ariamunia ayong ngun...iyenete iyes, ngina eiraria ayong ngitunga irworosi angangajepa, emam nguna abu ayong etoronia, kingolik, narai aanyunit ayong ngun erai nguna iitana. Nait, oumonokini jwi-jwi. Nait ngina atakanuniata ngun, ka ayenun etic ngolo amaikina, alokaku ngun, ayeni ayong ebunit aneni ka Akuj.

Angun, lokaatokeng ngolo iboi ane, ekatubon ngolo eyienen ejok, abu okoinak ainakinet ngina a Danny. Ayapi neni aesikinia Danny akwap ngina Akwangan. Ka aperi inges anaturukan, alotooma aturukan, arai, neni eperikinitoi Yesu akau ka aketwanare. ka ngina etiyakinia inges, abu inges tema abu inges togeu akitam angunakang. Ka abu nait Ekuwuam Ekapolon bu kidiama keng, ka abu inges todoka moru kalvario nakibois neni etiyakinor akibubuyo, ka abu tolem itaaba ngina cici. Ka abu eketiyakinia ayong ibore ngini kisubuset anamoru angun. Amina ayong ikec nooi.

Ka tokona, nu, robo, emam nyeyeni Danny nugu. Nai, ataparac na, ani ayiai ayong nakilip, abu engolik ngamoru nguna anausi, angina moru elimakina ngaakot, ka ayiai ederes kidding ngolo acorot, erot ngolo diding. Epite ngolo etemokinor tooma, ejok jik! Atami ayong acepaki erai nguna apirianut kori...ka etalakarit ayong Danny. Lokaato, tolimok iyong inges, epite ngolo etalakaritor ayong ngun. Ice bore ngini egelaana, abu ayong engit akaberu ataparac ngina anapia ayong asat, ayiai ausi ngina angamoru tooma, ka abu inge tema, "Abu ekemuriak ayong ayaun ngakoni moru," asio abu Ekapolon okokorak ayong ngace.

6 Okoi, erai akiyar ngina ithiritoi! Meere aa, ngikaitotoi a? [Temari atukot, "Amen."] Alocit ca alotooma apatanu, erai ibore ngini apolon ngini ayeni yong. Emam ngadi nguna ayeni ayong angun. Ka anguna etapatanunere, ka abu oriamu arerengu ngina lomunet tooma keng, kingolik, tan, kan ajokis ka Akuj.

7 Tokona, atabong na, emam ngacamit ayong ayaar apaki ngina alalan, narai ayeni ayong ilosete iyes takae lokanisai. Atami ayong iitana ngikusi peyok daadang kingoliut lalo nalitaare, tonayu, ngikejaanakinak lu, ka erai ikec, elakarosi ikec ayakaun kaapei ka iyong nakimor nakuwarina. Ikitiyakinete ikec yong nguna ajuwak. Tomam angayangayat ilosit iyong losukul ece ataparac na alore. Ka ani eringa iwon ikiyakar ka ngatukonokineta nu, ka torai nguna angimucurus angulu a ebecara angitunga, atami ayong ejoikinit iwon akigangit ngiyoko kanisai, narai neni elosi eyoko becara nen. Ka tokona, erai akai ka Akuj, ka atami ayong ipeyokini iyong idio kanisa nakuwarina.

Awariunet ngina ataparac inges egolokinere atukonokin, anupit ayong, ka atami ayong adaun akiteyana ngolo ebeit erwor. Ngolo, amunikinit ayong ayakaun nege, kitojok Ekapolon, akiirari akelimonokin.

Kisirereng Akuj angini tunganan anenikus.

8 Tokona, nyabala ayong arae ekalimonokinan. emam ngayakatar ayong asiomit ngina itemokino anyarar ekalimonokinan. Ekalimonokinan, ngina ilimunio iyong ngun, ikiitanio iyong toyakatar ngidigirio ngiuni alokolej. Nai emam ngayakatar ayong mati ca adoe na cici na. Toanyu. Ekatakinit ayong akiwapit ngamesekin nguna ediakasi, arae kapedor, akinyakun ikec tobongut nanomot a Papa.

Arae ka dyakanari ayong, kitimoi ayong. Emam ngarai ayong ngolo ekaoson ngolo ka akwap. Iyookino aosou ngina ka akwap. Erae nguna ikiitanit iwon. Nait ngacerwa etoroniarit ayong adoketait ngina adoli iwon tooma. Meere apolou angun neni aidio tunganan. Erae ca eemut. Elipit ebe nyerau ca ngolokang ipotorio. Akacilicilari ayong akitodol ngina araunia angaracio, narai iyeni iyong epite ngolo ipupio iyong anguna angikonidwe. Kingolik? Emam nyiremokino iyong akingenyakin ikoku nooi, ajutiyar, kori idio bore, tan? Arae ayong ekaurian, dang, ka ayeni ayong apolou. Ekinyomit ayong ikitimito iyes ayong.

9 Akacamit ayong iyes kitiyata ikwanaga. Iboyete iyes, atabong na, acamit ayong akus kision. Ayakatar ayong ngadikidio, ngadi nguna igirir nege. Ikwapei akalimokinitor ayong iyes, acamit ayong akitiyaun nugu, kigira ngakakigiret. Anait, akounit ayong acetunun Ebaibul daadang kan ekatau, nait meere tokona. Etorit ayong lojiisio ngulu alalak ngulu ationok, amojong kan ngun. Nait ekinyomit ayong ikipupokinete iyes ayong iwadio, atabong naga, ka ca tongakis ngikusitain ka kikatakis amisiun nguna ayiai ayong abokun. Ka atami ayong ejokiata, nooi ngikeyook ngulu a etauni ka ngulu angakiboisio anguna egelegilia. Ekinyomit ayong ipupokinete iyes itupakinito/iwapakinito ejok.

Ka tokona itiyaete iyes ngun, etiyaene ayong ngun anyami ngalam. Ngacekir nguna amina ayong, ikokor. Nait ngina anyamia ayong ngalam ka aniedoli locokit, emam emam nyaesikini ayong alamai. Acakari ayong ecokit kinga, edong nai anyami amunyu ka alamai. Toanyu? Ani adoli ayong nakoit aikokor; emam ngacakari ayong ikokor nariet. Akoit acakari ayong nariet.

Asio, anibo kalimu ayong ibore ngini emam nyicamunete iyes, adio paki? Kimasa nguna nariet. Kitek

ngun kojokan, toyeni atemar erae akoit, tokona. Kingolik? [Tokieniye atukot] Ka nabo kimiekisi olimu Ayong, arae kerae ekinyomit, totamunite, eyauni akiyar ngina kitete. Angun kitek nait ka agogongu, ka ikiterereng Ekapolon.

10 Alimunit Lokaato Carl Williams icebore akuwar ngina ngoon nguna etapito alacanakin, akilipanakin ngikadiakak, nguna eraunete nguna ajuwak nooi. Nait emam iwon nyikisabakina anguna angun, ayaun ederes ngolo ka akilipanakin. Ka nyayeni ayong atemar ayakaununor lokaato Oral, kori ngidi alokaitotoi ederes ngolo ka akilipanakin anatukonokin kori mam. Emam nyayeni ayong. Ekatak ayong ngun, ngarwatin ngaarei kori ngauni. Nait, jwi-jwi, asepic ngina ikoni na, iitana ayong akorakin ngakadia nguna kilipanakin, toanyu, ngun kotere iyong ipedori akitiya. Narai, emam nyipedri iyong. Emam nyera akibois ngina ka akisinda. Erae akai ka Akuj. Kingolik? Einakinitai anguna angun. Ka iwon...iimasi ka ijukanarosi. Ka toyakatar iyees ngakadio, inak ikec tomekis lobiritit (ederes), anakinapakina.

Asio abu Billy ekengit ayong, tema, "Alosi ba akorakin ngakadio? Ekengisito ayong ngitunga ngakadio nguna ka akilipanakin."

Abu ayong otema, "Mam, Billy. Ocamakisi ekuwuam ngolo akwangan kitiya nguna ecamit Inges etc." Kingolik? Ngun, kingolik, ocamakisi inges acepak toduk anupit, kotere ikitangaleun iyong anenipei iboyo iyong. Toanyu? Nait... Toanyu?

Angaleu ngina ekujuwana erae ibore ngini edit aloemut. Ka nyipedori iyong akisingaren ngiboro ngulu cicik. idiotunganan eyeni ngun. Nait ikec...erae ngisup inges isitiyao ainakinia ngitunga akinup tooma ngiboro ngulu a ekuwuam anayaku ka akujuwanut, kori Akuj, eyiai Akujuwanut. Aninai alotooma ngun, arae keriput ikec ayekau keng, anen engaleunete nai, kingoliki, kan anupit, tonupito ngun.

11 Tokona acamit ayong asiomun ngadi Anakirok ka Akuj, Anakitutuke ngina kitete. Ido acamit ayong alemun akou ka akirot alotooma Akitutuket ngina kitete, ka aakigiret na, ka akirwor atabong na anakou ka akirot adiourien ca. Emam nyacamit ayong akiriyar ekawoyan nakuwarina. Nai totamunite, atami etacau ayong ngun. Kitookisi ngatameta neni angun adio paki, arai kicamito.

Tokona, eroko iwon nyitiya nu, ethujuroto ngakes yok nabo.

Iyenete iyees, ikipedori iwon ayeo nooi. Ikipedori iwon ikiwor nooi, akitodol ngina ikiwororokinia. Ikipedori iwon ayeo anapaki angina aronon, kori akiwor alosaa angolo erono. Nai kimie okolimok ipeibore, emam iwon nyikitolutoluno eyekai nakilip. "Acamit ayong ngikiliok akilipenen anakiboisio adaadang, kikianasi ngakan nguna akwangak, tomam angayangayat." Kori...

12 Papa, erae arerengu ngina apolon ngina ariamu itunganan, arai angolokin ngakonyen keng ka angaar etaung, ka akisirworikin Iyong. Ka ikiyeni isua atemar ipupi Iyong, arai ikinup isua atemar ipupi Iyong. Narai abala Yesu, Arai kingita iyees Papa idio bore Alokiro kang, ikiinakinio." Arai ngun alotooma ngadoketa, arai bon kemam angayangayat ngun. Asio, Papa, kingarakinai isua akinup, atabong na, ebe ekorakinio ngakosikilipasinei. Ka arai nyeyakaun edio torube ngolo ka angayangayat, nakibois adio. Nai arai kitodolokinos, ngakiro nguna ilipitai isua. Ka erai ngun, Akuj, kotere ekonikiro tokera nakuwarina, kan ayaun Napukan kon edio tau daadang ngolo eakara ka eolith ngulu eyia kwap ngina angikosi toilon, kori neni edoli akinanda na, nakwapin angikapir, neni edotele ikec anakwap daadang.

Elipi ayong, Papa ngolo Anakuj, ebe arae nyeyakaun idio tunganan kiding kosi nakuwarina ngini engwalit. Ngina engetakinor akimor, arae Akuj kiteyaru ediotau ngolo eoliyorit, ka akitangaleun adio kuwan ngina edieka, ka akilelebikin ngitain angidwe ka alakara. Inges ikiyakar isua anupit, Ekapolon, akingit alotooma Ekuro ngolo a Yesu, neni ka Akuj Papa kosi, narai iikinit Inges atemar iirari Inges. Ka erae nu anguna ka Akesir. Amen.

13 Alotooma eemut a ekakwang Yokana, ekek ngolo 17, ka ageun alogaet angolo 20, apupi ayong asiomun anguna ka akou ka Akirot. Atami iyookino ngun.

Keraidang nyelipakinit ayong lu make, nait ikec dang ngulu iunete nenikang anguna ka akecekirot;

Ebe...

Anupit ayong ediakara akibois ngina ariamu ayong. Tokona, kitimoi iwadio. Ewarit ayong akilip a Yesu, ngina...kori, meere akilip a Yesu, atemasi, nai anguna Keng...acepaki eyiai ibore ngini ediakara anakou ka Akirot angina egirit ayong. Erai neni elipia Yesu ebe...kori neni abaakar Inges erieba aberu akidounio aikekoku, akidoun, akidounio aikoku.

Erae tooma Luka kori Yokana aa? Jack, tooma ai? [Temari ice, "Yokana 16."] Atami ayong ebe erae ngun kire, nait emam nyepuposi ejok alopite angolo. 16 ngulu a Yokana. ["Engaet ngolo 21."] engaet ngolo 21st. [Temari ice, Ee."] Kire, engaet 21. Kire. Eyakai iwon ne. Yokana, Ekakwang Yokana 16:21

Kotere eraunete ikec...acepaki...

14 Meere nen, Lokaato Jack, ediakara nen dang. [Temari ice, kikatak Yokana, engaaet 21." Temari ice, "21." Temari ice, "engaaet 21 angolo ka ekek 16." Temari ice, "16."] Erai ngatomoniarei-...16:21. Ariamu ayong 16th ngulu a ekakwwang Yokana, engaaet 21. Nait ikoni...adyakarit ayong aa? [Temari lokaato, "Aberu ngina erieba, ikek ngun."]

[Kitacauni lokaato Branham akingodiakina ngina ayiai loBaibul lo anakinanda, akolongit na etodolokin akigiret na 65-0219-Ed.]

Ejok, eyiai akingodiakina tooma na...akingodiakina tooma lo Baibul. Ee, malim. [Temari lokaato, ilotunitai edyakara." Iotunitai ediakara. Ee, malim. [Tokieniye atukot] Iyete iyes nyo? Erae ngun nguna akire. Erae lo Ebaibul ngolo kitete. Aroko ayong ariamuni. Eyiai epite- eyiakar...ilotunitai edyakara.

[Inakini esasardoti ngolo erae Archbishop, Ereveran Yokana S. Stanley, ekebaibul neni alokaato Branham, ka temari, "kiyengak. Eyiai alosikinet ngina itiyar alopote angol, ka iyeni iyong ngun. Ikidodikini iyong Akuj idio bore ngini itolomuni iyong anen, erae ngun nguna eumokina." Ejuwak daadang. [Kisitiya ngolokang ane, lokaato.] Alakara. Alakara, nooi. 16:21. Alakara, nooi. Erae kire.

Aberu ngina...

Kire, kire, akalimokini ayong iyes, ikalounete iyes ka igworosi, nai elakara akwap: ka ialolongete iyes,...akus kialolong erauni alakara.

ialongi aberu ngolopite eriebar, naarai ebunit ekesaa: nai ngolopite edaunia inges akidoun ikoku, nyetamuni nabo nguna ka ariebo, anguna ka alakara aangina edounere itunganan nakwapin.

Alakara, nooi, lokaatokang. Etalakarit ayong ngun. [Kinyakari lokaato Branham Ebaibul neni aesasardoti ngolo Akatolik-Ed.]

Erae ngin akilotunet ngina ediakara anege alotooma Ebaibul; iwakinetae akarataas neni nyemaikina. Ka ariamu ayong ngun alobaibul kang angolo ngorot ngolo enyaritai scofield, ka abu nait ayong okopu lo ka amotun ne, alosaae angidi angulu alunyar, naarai akainakini ayong ngina alowaikang [akaberu] erae ainakinet ngina ke esukuku.

15 Tokona, acamit ayong erwor atabong na akou ka akirot ngina abu ayong olimorite: Ikiriebi akidoun. Tokona, epuposi ngun erae nguna eroko, nait eyia tooma Lobaibul.

Anupit ayong erworu Yesu anege nguna etapito, ikwa alimunitor Inges, "Ialolongete iyes, nait akus kialolong ilocokinio torau alakara," erworu neni angikekasiomak anege, toyeni dang atemar ayapi akidounio a ekristayone. Ka eitana ngina ngorot totwana, kotere nai idounio ngolo kitete. Ayakaunor ka idiobore ngini idoe, ebit toyakatar apipilu ka akialolong ka akidinya, alomun alokisila Alomar najokis.

Ngina engale, akidounio alotooma akwan isikwaanetae ka akidounio alotooma ekuwuam. Ngiboro daadang erae akisikwaanet angina alokuwuam. Ka ikiriamuni iwon atemar, arai ikingolik iwon ane ngalup, ka akingolikin ekitoi anakwap, epoloi, emunikinit anguna ka akiyar. elosete ngun akitoodiar ebe eyia ekitoi, iwace, ngolo emam nyetwanene, naarai igworo anguna aidio bore.

Ikiriamuni iwon ngitunga, nyemitakinitai epite ngolo imojongitor iyong, epite ngolo idiakar iyong, adoketait ani, igworosi ikek, akiyar, naarai itoodiunit atemar eyiai akiyar iwace neni ikiyaria iwon, akiyar ngikaru ka ngikaru. Toripu adolit ngin.

16 Tokona, alotooma abaruwa a Yokana ngolo Esiaunan 5:7, anupit ayong erae, arae pakadyakarit ayong, ebalu ebe, "Eyiakasi ngisuudae ngiuni tooma Nakuj: Papa, Akirot, ka Ekuwam, ngulu uni lu erae ipei. Eyiakasi ngisuudae ngiuni tooma nakwap, erae ngakipi, Ngaokot, ka Ekuwuam, ka ecamanara nguluuni lu alotooma ipei. toanyu nu. nguluuni ngulu esiaunak erae ipei. ngulu angiarei nguluuni erae ngika akwap, ngulu ecamara alotooma ipei. Emam nyiyakaunotor iyong Papa tomamukatar Lokoku; ka emam nyiyakaunotor iyong Lokoku tomamukatar Ekuwuam ngolo Akwangan. Nait ipedori iyong ayakaunotor ngakipi tomamukatar ngaokot, ka ngaokot tomam ekuwuam.

Atami ayong alotooma ngayokonyameta daadang, itogogongito atemar erae nu nguna iyookino; ngakipi, ngaokot, ekuwuam; akitojokio, akitokwangunio, ebatisimu ngolo a Ekuwuam angolo Akwangan. Isikwanito ngun, kori itaraunio...nguna itepegito akisikwaanet, ngina itaraunit ngina egelaana anaurio alotooma akuwan.

Kingolik ngina eriebar idiobore kori aberu, anguna ka akidoun. Ibore ngini esiaunan ngini etakanuni, acilun ngina angakipi, akidoun ngina engale; ibore ngini angiarei erae ngaokot; ka buni nait akiyar. Ngakipi, ngaokot, ekuwuam; erae ngiboro ngulu ka angaleu, ngulu ka akidounio anakuwan.

17 Ikote nen anadoketait angina a ekuwuam dang. Erae ngaokot; akitojokio kan anupit, akinup nenei ka Akuj, akijaun Inges ikwapei ekoniketeyaran, ka akibatisaunio. Ngina kiareyet, erae akitokwangunio ngina

a ekuwuam, ngina itesegunia Akuj ekuwuam aloboro ka akwap daadang, ka ekemuye ngolo angakwapin. Ido buni nait ekuwuam ka ikiinakini akidouno ngina kitete ka kilelebi iborosit ngini itokwangunitae ngin.

Ikwa aanyunet, ikwana. Tokona, ebe, akalimokinit. Nguna nyinupito iyes, kiwuak nawae, ido ya atyaket. Toripu. Tokona, ecaakina egilas kai angikokoroi. Emam nyikomaari iyong ka alemun akiwaakin lomesa ka abukokin ngakipi kokr ngakile. Mam. Alotooma alemun, erai akitojokio. Akilotar, erae akitokwangunio, naarai akirot akitokwangun angayonanin erae akirot ngina ewoikinit ngiboro ngulu alalak, akepolou ebe "akitesegun, ka akiwaakin nawae anguna ka etic." Meere alotoma etic; anguna ka etic. Anen kidau nait iyong akilelebikin inges, iwaakinio lotic.

18 Kitimokinae anu, meere akiwan. Eyiai iyes nen ngikawotok ngulu akwangak, abu kipiyo ngulu anasaret alosit akidol ama tooma Pentekost. Aponi kitesegunae iyes kan akitokwangunio; nait ngina etemokinere akiwakin iyes lotic, kan ngainanakineta nguna ka akirworo ngangajepa ka ngiboro ngulu, kicakakis iyes ngun kwap, ka acakakin lobukit nabo. Toanyu? Tokona, nguna atakanut ngun. Nguna itiyiasi jwi-jwi ngun.

Tokona, meere akitoroniar iyes tokona, nait acamit ayong alemar nugu alotaukang. Ka akanomito ayong ngun ageun ngina adolunio ayong nege, asio apedori acepaki. Ca, arae Carls grace, ka Demos ka ikec, ka nguna kon daadang, ekatakini ayong aiuni ekatau aneni angun, kingolik, erae ngunakon.

Ngina engale, isikwaanitae ka ngina alokuwuam.

Tokona, ikiriamuni nait iwon atemar, ka idounio ileleba. Ngina ikokinere ikoku, ngarwa daadang... tokona ngina ecilunotor(ebukunotor) ngakipi, emam nguna alalak nguna itiyiai iyong angun. Ka ngina eponiata ngaakot, emam nguna alalak nguna itiyiai iyong angun. Nait, anguna ka ariamun akiyar anikoku, iitana akithujulu inges ka ainakin inges iworouni. Erae tokona ngun, Emam asiomit, anguna itatamitere ngikakaitotoi anege etic ngun, ngakec, nait eyiai ayong alemun eyakae akisikwaanikinia. Ka iyiai iyong nen. Nguna apotu totakanut ngun. Abu toyakauni akithujulu, akitodolun nugu nenikec.

19 Tokona, kiyia iyong ngadikidio, adio kiteriengakinet. Acepaki, meere akithujulu inges, nait akiteriengakin inges iwadio. Atametait ngina kidounet inges, ngacerwa, itiyiai. Akopun inges, akiloilookin inges. Eroko inges nyiyengakina, kithujuulu inges iwadio, kotere ikaleuni, anangajep angina nyeyenio, anenikeng, ethudokini. Nait, keyia ngun dang, ka ecela inges.

Ka atami ayong arae kidoun ikoku ka akidoun ngina etacek, tomam eruye, emam asubanakin, erai ngin ikoku ngini atwan.

Inges ationis eyiakatar ekanisa ngarwanu, ekitiyae; ikiyakar iwon ngidwe ngulu edote ililingete. Kire ngun. Iitanito ikec eemut ngolo ka akithujuulu, kingolik iyong, ka asio anguna ka akitekienyunia ikec, ayiaun ikec nenikec, kotere Akuj iyengakini ekianganu ngolo ka akiyar nenikec. Ka tokona ikiriamuni iwon atemar nguna akire ngun. Erae aosou ngina ka akwap ngina edikam, nait erae nguna iyookino, tar keyia ngun.

20 Asio, toripu, anakidounio a ekinyomit, iitani ekinyomit ngolo ngorot totwana eroko ngolo kitete nyidouno. Asio, asiosi, egogong atwanare, edio saa. Asio epipil. Erai ngina esialolongon. Ikoni akidoun dang nenipeinen, naarai iyia iyong ayaun akiyar tooma nakwwapin, ka ikiriebi.

Abu Yesu tema ebe erae Akekirot ekinyomit ngolo abu ekayiean tolot aere. Tokona, ikiyakar iwon ngun daadang. Ka acamit ayong akitatam nu esibit akitatam ngina a ngidwe angulu cicik esabit naarai erae nakuwarina esabit. Toripu, anen, Akirot na, araut ekinyomit. Nait, totamunite, eyauni ekinyomit akiyar ngina kitete erae ketwana.

Ka inges apolou ngina abu kipiyloria ngiparisayon amisiun eyokoKapolon Yesu Krito, naarai ayikasi ikec lokisila. Ka arae ngikisila Akirot ka Akuj alotooma ekinyomit. Nait ngina etaraunere Akirot akuwan, ka toruwor, meere ngikisila, nait ajokis. Tokona, ajokis ka ngikisila emam nyeyakaunosi iwapei apei paki. Naarai, iloit ajokis ngikisila nooi. Emam tar ngikisila alopikica. Angun inges etionio ngiparisayon atwanare anguna angikec kisila, kotere idounio ajokis. Nait iitana tolot. Emam nyeyakaunosi ngikisila ngiarei apei paki.

Emam ngikisila ngulu ebasi ipedori iyong akiem analaita anguna aesaa logeluniet, tobala ngoloce ipedori iyong; ebala epei ipedori iyong, temari ngoloce nyipedori iyong. Iitani torai epei kisil alosaa a epei. Kori apeipaki ipedori iyong kitorite neni angun; tocoite, itorit neni. Nait apaki na erai ngina arengan. Towo! toanyu? Ka emam nyeyakaunosi ngikisila ngiarei apei paki.

21 Tokona, ikiripuni iwon jwijwi...akatametait nenikus tokona, eyiangaikini ariebo, akialolong, amamut alacakina. Kingolik iyong epite ngolo apotu ngiparisayon totwanikiniata lokisila, alotooma apipilu, akialolong. ka alotooma amamu ka akinapakina. Nait iitana torai.

Tokona, ikiriamuni iwon akiru ngina eyaununui ngaraito nakwap, "eurunitai," ikwapei irworor ekegiran ebe, "alotooma ngimanikorin ngulu ka agiro, alotooma akwaamam, akingodiakina ka adis." Nait arae

kemamukare iwon adis ngina egiro, ekwaam, ka ingodiakina, ngakilimes nguna ka akiru nguna enyounete ananam ka anacumbi, emam nyeuruun. Ka eyaikini akimilia, ka agiro ngina erienyaana; ngina kwaam, kwaam, ibore ngini ikitukuriani, ayaun ngakilimes nguna delet nguna angakipi. Eyaikini apipilu anguna ka akidoun. Eyangaikini atwanare. Ka ikwapei etwakiata ngidowon, kidounetei akiru, naarai erae akiru atyaket angidowon angul. Ebeit ipei topiripiriar kotere nginice eyakaun.

Tokona, ka ngikakaitotoi anege, ngice alotooma kec apedorito, kepedosi ainakin iyes ngikisila daadang ngulu angiboro angul. Emam nyapedori ayong.

22 Tokona oporosi nabo nibore ice, anguna ka akitogogonget adio. Atami ayong apie anatur anguna ebusak...ngini tunganan eyakatar ngaketameta nguna etapito ngun. Nait atami ayong aturot ngina ibus ngina engolikinitor ayong erae, eyiai kide, lolelia yok. Ianyuntotor iyes aturot ngina ke elelia aa? Okoi, emam ibore ikwaanatar, anenikang. Nai iyeni epite ngolo ayakar aturot a elelia ngin aa? Atami ayong nguna alimunit Yesu ebe, "Totamatamata ngatur, epite ngolo ka akec kitaaritoi ka apolo, nai akalimokini ayong iyes, ebe, Solomon alotooma asir keng daadang emam pa esirit ikwa apei alotooma nu." Naarai, asir a Solomon ka enapenit keng arai daadang nguna esubunitai. Nai aturot, alotooma asir keng, erai akiyar einakin iting es akibuses, meere ibore ice ngini itiyaunitai ngini iwasitai kidiama, erangi ngolo alokidiana.

Ikwa ngayoko beru, atami ayong emam ngiitana iyong ayakut ka alibes na dadang, iyenete iyes, ngiboro ngulu kiwasa nakonyen, iyenete iyes, alokinga ikongin, ka akiwas erangi lomeeger kori mam, ariamu ayong ngun ingodiakina, dadang loreet kon, akitaraun iyong ngini ebusan. Ibus akibuses ikwa itiyaa akibuses. Arai kiyatak iyong ngadikidio ngiticisio angiyakia 2:4, kinyalak dadang iwapei, ka ngadi alotooma Yokana 3:16, iloi idio bore dadang ngini abu ngolo enyaritai Max Factor kikatak akinyal. Kinogolik? Ikiminakini iyong ekonikile nooi; idio tunganan dadang ikiminakini; ka ayeni ayong Akuj dang ikiminakini.

23 "Ngatur," abu Inges tema, totamatamata ngun, epite ngolo epoloo, itaaritoi, akijukun kidiama." Atur ngina ke elelia nacici na, toanyu iyong neni ebunitor; nangorianut, ethiili, locoto, nakipi nguna modok, nakipi nguna engoriaka. Tongicun inges anen daadang, icokat ka akiyar, ejiuno ilope alokwap ka atapar aneni eyiakasi ngakidodoka ka-ka aneni eyiakasi ngiboro, nai kiliekun aneni dadang. Nai ngina edolunio inges loreet ngolo ka akolong, idounio. Etereun ekinyonmit nakiyar. Emam nyepedori akitiyaun ngun dadang mati kirikak ngadoketa ngun dadang. Ebeit inges Abunore alotooma ngun dadang. Ikec esubunito inges, naarai akolong alope inges iriyarit inges. Ka ani ikeun inges jik kidiama ngakipi nguna engoriaka, ka ethiili, ka ngace dang, anen elakar nooi, ka itolomuni nai inges akekiyar ka alacakina. Ka erai akiyar ngina ebusan ngina eyiakaunor inges kingaren a ibore ingini iriyarit inges kidiama.

Atami ayong erai ngin akisikwaanet ngina ebusan ngina ka akiyar a ekristayot. Ngina, eyiakar ibore akiriyar iyong king ngina ka akwap, akitodol apei paki ngina ikidounere iyong jik alokingaren keng, kan Ekuwuam ngolo Akwangan. Okoi kibusiar! Arai kikatak iyong akingarakin inges, iyari iyong inges.

24 Ikwa icwuiit ngini cici ngina idouner, iyeni yong, arai kiripunit iyong ipei angulu cicik, alokidiana akekituk, kori idio kenyit ngini eurunitai anabeye. Eyakatar ake tionore, akuulu ka abeye. Edoth ngolo alotooma abeye iitana abosiar nawae. Ka eyiai inges ayaar akekituk ngina cici, ka atodotod kingaren ka kau akitodol ngina ebwangia akuulu ka abeye kinga. Ikinyarit iwon inges, abekun kinga, alokentuky aneni abunitor ayong. Abekun kinga. Emam ikec nyeriamuna erot ngolo ajokan. Toanyu? Toanyu? Kan nyo? Erai erot ngolo etemok Akuj. Kikatak iyong akingarakin inges , iyari iyong inges. Kilema iyong akuulu ka abeye anenikeng, etwani inges. Kingolik? Inges bon erai kiliekun, tojiun, abekun kinga.

Inges epite ngolo ebeitor ekanupan akitiyaa. Emam nyera idio tunganan akiloilokin akonikan, ka ayaar iyong tooma. Iitana iyong akiper anen akitodol ngina itwania iyong, tobos, ka ikidoun iyong napukan ka Akuj. Erai erot ngolo etemok Akuj. Emam ngilomari iyong kan ekitaabo, kori kan emalas ngolo angakan, ka akiorikin, kori akiinyakin kidiama, kori akiriun kwap. Iitana iyong kiyoto anakuulu angina ngorot. Toripu, emam erot ngolo ajokan ngolo ariamut ikec nginapei kolong.

25 Emam ikec ngeriamuna erot ngolo ajokan ngolo eriamunia ikoku akimuj mati erot ngolo itemokinit Akuj angun. Tokona, ngina idounere ikoku ngini cici ngin, ipedori iyong akiwaakin ekengere diyekeng, tema, "ikadya ngini cici, arai ayong ngolo athioloji alorot. Asiomit ayong ngikitaaboi ngulu etapito akitopoloun ingwee. Ka akalimokini ayong yong, irai iyong ikoku ngina atinen ne. Ikiuritari iyong alokal angolo atinen kwana, kan ngikauriak ngulu angarwa anu. Ngina iknyamia iyong akoro, kori ngina iitania iyong atokon kori ayong, toramak ekengere." Emam ngun ngitiyaete. Erot bon ngolo epedoria inges ariamunia idio bore ngini iitanit inges, erai mati kikaleu. Ngol inges Erot ka Akuj.

Ka ngol inges erot ngolo ikiriamunia iwon nguna ikiitanit iwon, erae akikaleun. Akiworoun. Nyikiruma ngileec. Tema, "Akajamit ayong akoro anguna ka Akuj." Nyimitak kerai ngidikonin, ngikeyokok, kori ngulu daadang eyiakasi diye, kiworou, keyia ngun dang. Ata Yoona iboyete aina; anityaketait eyaunete ngun? Kikaleu, inges erot bon ngolo riamunet ngun, akitodol ngina iriamunia iyong akingarakin. Abu Inges kitatam ngun ngina ayiakar Inges nege nakwap, iyenete iyes, nguna a ekatubon angolo pa eyookino.

26 Ngakopi ngadi, emam ngayeni ayong epite ngolo itiyaunotor ikec. Acepaki eyai sayans nen...alosi ayong alimun alopote angolo atamia ayong. Epedori torai adis ngina ingodiakina ecunakin nakware iwapei, ka kilimunun nakwap. Ka anikitiyak ngun, idounio nakware. Nai nataparac, eperi anen, elilim, kithokithoko, alonya angulu ekidioko, kori kineno alolowi kus. Nait toesik akolong tocau apei, iyeni iyong epite ngolo elakaror aa? Imilauni ka tomarani. Kan nyo? Eyi ni inges atemar akolong ngin inges elosi akiriyar inges neni ayiai inges anageunet.

Ka ikoninen edio kile kori aberu ngina idounitai a Ekuwuam ka Akuj. Eyiai ibore ngini etapito ngun, ngina ekeikiner akolong kidiama yok, ikilakar iwon, naarai ikiyeni iwon atemar ikibongori iwon neni aponere iwon, natorobu ka Akuj.

Itolomuni ngikatwenyitweny ngulu ka alakara, ngina enomia inges akolong, ee ca, eyeni atemar eyiai abongor neni abunio inges.

Ngiboro ngulu cicik todikam, paka ngina ikiricakinia iwon aneni angun, nait oriamutu ice bore.

27 Ikiyeni iwon ekinyomit atemar, ebeit, eringa ecokit ngolo kitete nyelomuna aneni angolo ngorot, ebeit mono akibos, kire jik. Meere atwanare, bon, nait akibos kedau atwanare. Ikiyeni iwon ngun atemar erai kire.

Erai ibore nginipei ngin anaurio angina kitete. Emam nyebonorio iwon kaku, nait elosio iwon ngaren ngina ikidouner iyong ngina angarei. Ka inges atamia ayong, nakuwarina, ikiyakar iwon (ngulu alalak) meere ngulu alalak, atemasi, ngauruniet nguna akire, erai naarai erai ecokit, acepaki, isionikini kan Akirot kori itunganan, nai emam nyecamito akibos aloboro angulu ke ekitiyae angolo ngorot angolo ayakasi ikec tooma. Emam ngecamito ikec alomun kinga aneni angun. Ecamito ikec akiboi alokitiyae angolo ngorot, ka tonyarito akidouno ngina angarei, kori eemut ngolo ka anyamet. Ikiyamunit iwon ngun aneni a Luther, Wesley, Pentekooti, ka nganyameta daadang. Emunikinito ikec akidongit lokitiyae ngolo ngorot, tonyarito nu. Nait iitani ekitiyae ngolo ka anyamet angina ngorot mati ketwana, toboth, kotere itolomuni ngina kitete. Eroko ikec ecamito akimiidikina.

28 Toripu, eyenete atemar etwanit ekitiyae ngolo ngorot, nai emam ngecamito ikec akiboth alotooma ngun. Tokona, akiboth, erae ngina elemarere jik. Ngina a...iwakinere akipogounet, ebe euritai ikec ngina kitete, na erai akiburaunet aanyunet ngina euritai. Akiboth, eyauni auriyo ngina kitete. Iitana toboth aneni angun, ikwanginapei etiyaere iwon ananyameta daadang, ananyamet a Wesley, kaapei ka ngunace dang.

Nait, ibore yenita, akau angun, eurunio akidounio ngina kitete. Wesley kori Luther apote etingito Akirot apei, "Eyiari ngini iyookino kan anupit." Ejok, pa abu torubak imiidikina lokitiyae ngolo ngorot. Ayiai inges alomun kinga aneni angun.

Ka ngina ariamuniata ngulu a Calvinist ekanisa ngolo ka Angilikan aloyakauntene angol, anakitatam a Calvinist, akitodolo ngina etopolounio Akuj akitatam ngina Arminian, ngina arae ngina a Yokana Wesley. Ayiai ekitiyae ngolo ngorot atwanare, anguna kotere ebuni ngolo kitete.

Ka aniengetakin anyamet a Wesley, ka nganyameta daadang, kori ngaki nguna alomunete anakasimaite, kori ngithilu, anapaki a Wesley...kingolik, ngina abunio Pentekoste ka akinyakunio ngina angainakineta, arai ikec mono alomun alo Baptist, Presbyterian, Akwangis a Piligrim, Nginasarin, Ekanisa a Kristo (ngolo ca enyaritai), ka ngun daadang. Ayiai ikec alomun aneni angun daadang, akiboth aneni angun, anguna ka acamun akidounio ngina kitete.

29 Ikinyaritai iyes ngika angikerep. Nait erai ikwapei erworitor Paulo neni abu inges toboth aloboro angulu ekinyomit inges. Tema, "Alorot angolo enyarito ikec arionget, inges erot ngolo ejaanakinia ayong Akuj atapapayok." Alorot angolo enyaritai arionget! Toanyu? Arith inges acamu akiyar ngina kitete, naarai arith Akitutuket ngina Ngorot keuruu ngina Kitete, ka arae mono akiboth aneni eyiai ngina ngorot ka kitarau inges etorube. Anguna ka aruwor...

Neni eyakai iwon tokona nen. Tokona, tongirikinoi ayong. Nait erae ngin akatametait. Araut ngikanisae ngulu a ekitiyae ngolo ecebuno akitdol ngina ikipiyoria iyong Alomar neni a edio. Iitana iyong toyakatar akad ngina ka akimor, kori akiteyenunet adio. Ka anguna ka akinup nu, epuke ngolo ikiyakar ayong ngolo idongit engaara erae Amucurutho angikiliok (Business men). Nai arai ca bon pakera ikec arionget, apedori ayong alosit kaapei ka ikec, nait, ka ariamun ayaunia Eemut, ngolo apupi ayong alotaukang, anguna angitunga. Nait elosete anakinapeta. Ka amina ayong ngitunga ngulu a Pentekost. Ka emam Pentekost nyerai arionget, keyia ngun dang. Iyes ca inyarito alopote angol. Pentekost erai amithiyarit meere edin.

Nait, kingolik iyong, ibore yenita, etionikinit ngitunga ngulu alalak. Ngina ingolikiniata ka akinup ngun, ka akingolikin epite ngolo idodiunitor Akuj, alotooma Akirot, toraibo, etiono akiboth anibore anginisek iyiai iyong tooma. "Anu erae etiya? Ai ariamunia ayong akakimuj?"

Nyo? Akuj Inges akonikimuj. Akuj Inges ibore ngini ipedori iyong akiting ba. "Kiwara mono apukan ka Akuj, kaapei ka Akekiyookino." Aesikini ayong anen kongina. Iyenete iyes nguna erworo ayong.

30 Ikilimokinito iwon ngikaduarak ka Akuj ebe eyakaunere iwon akwap ngina kitete, Nakuj ngina kitete ka akwap ngina kitete. Arai kicamit iyong akigiret ngin erae, Apukokinio 21. Kacetu ayong anguna kon, ayakar ayong ne. Ebala Yokana:

Abu oanyu Nakuj ngina kitete ka akwap ngina kitete: Naarai abu nakuj ngina esiaunan ka akwap ngina esiaunan toluyar." Arith aeka.

Tokona, arae kikiyakaunor iwon akwap ngina kitete,ka ngina ngorot ka ngina kitete ngeyakaunosi iwapei anapaki apei. Kori, ngakwapin nguna kitet ka ngakwapin nguna ngorok ngeyakaunosi iwapei anapaki apei. Emam ngeyakaunosi ngakinapeta ngaarei nguna ka akwap alotooma apei paki. Tokona, anguna ka ariamun akwap ngina kitete, iitana totwana ngina ngorot. Tokona, arai kebeit ngina ngorot atwanare, anen erieba anguna ka akidoun ngina kitete tokona.

31 Anen arae toyai edokito alosit akisiem ikadiekan ngini erieba akidoun tokona, ipei aloboro angulu itiyiai edokito. Ngulu, erworo ayong alokingaren ngiarei kori ngiuni, angulu ayeni ayong, ngidokitoi ngulu ajuwak anege, ngidokitoi ngulu erae ngikanupak. Ka ekengit ayong iyes nu. Ipei bore ngini ingareni ngini itiyiai edokito, kedau akitere ikadiekan, erae akimamar ngisai ngulu ka ariebo, ariebo ngina ka akidoun. Imarari inges ngisaai ngulu ka ariebo, epite ngolo idunyatar, ka epite ngolo iloconokinotor ngisaa ngul. Etiono ayiakaunor epei akilo ngoloce. Ngolo etupakini, eringa etiono, ayapikin iwapei. Erai ngolo erot ngolo inuwakia inges ationis, kan ariebo ngina ka akidoun.

Ejok, arae keinakini akwap erot neni ka akidounio ka akwap ngina kitete, iripikisi ceni iwon ariebo ngina ka akidore nguna ikiyakar iwon anakwap, ka ikianyuni iwon apaaran ani ka awoyau ngina adau inges erieba.

32 Ejie ngolo ka akwap ngolo esiaunan edodiunit ariebo ngina ka akidoun. Etodiunit ariebo ngina ka akidoun ngina ka akelomar napotior. Anguna ka apaki angin angunakeng, ikilemu iwon ngibomwo, ka ikiyakar iwon ngamasinio nguna angatomian, ka ngakup nguna erai epoison. Ka itamunito iyes. Acepaki nyepedorito ngulu alalak anenikus. Arae ayong idya ngini angikaru ngikanikauni, nai apupi ayong ikec irworosi nguna a ekaradeli ka apuru ngina enyaritai klorin, ka ngace dang. Ka atakani esibit acamito ageun ka, " Abasi, "kenyamuwa akwap daadang. Kear ngitunga daadang. Ejok, epedori torai abilio angun, kekutut ngikuwamin nakwap daadang." Ka epite ngolo abulitor ngitunga daadang akitodol natwanare anguna ka apuru angina erae epoison! Abu akwap kitor, torukau ariebo ngina esiaunan ngina ka akidoun.

Ka ikiriamuni iwon tokona, ayakaunere iwon ejie ngolo kiyareyet, ejie ngolo angakwapin, ka apol akeriebo nooi. Erai ngina ikitukuriani angolo saa, ariebo ngina ka akidoun ka kwap. Aapikinit inges ainakin erot, anapiki angina ka atomic bom, naarai kemunya ere daadang. Apol ariebo adepar ngina a ejie ngolo esiaunan ngolo angakwapin, ngolo ka amunyarior neni ka akwap.

33 Tokona, eyeni inges atemar adolu apaki ngina ka akelakuno. Inges apolou elenyunor, ialolongio inges, ikwapei eyakar inges, arai naarai eyiai ebom ngolo a ekuwuam, ngitikilingio ngulu ka ekuwuam ngulu epedorete amunyar ngakwapin daadang. Ekuriana ebuku ngoloce ngoloce, tar kedit. Eyiakatar ikec ngibomwo ngulu epedorete ca...epei anenikec. Epedorete ikec akiten ikec isitiyaete ngikanyer ka acakakin ikec adio kibois ngina ecamito ikec anakwap.

Rassia, ikwanginapei eiraritor ayong aloemuto, goon, irworo inges atemar epedori inges amunyar ebuku lo, ka-ka akiuriar ngitikilingio nyewana ekebu. Emam nyikiyeni iwon nguna kitiya angun. Angini tunganan ithera nu, ka erae kire.

Aloma sayans angitunga kai ka Akuj ngina kinyalet ngikito, akitodol ngina emunyarotor ikec make. Ecamakini Akuj, jwijwi ecamakini aosou amunyar inges. Nyemunyar Akuj idio bore. Emunyanar itunganan kan akeosou, ikwanginapei etiyaa inges anageunet, eyai aosou a Satan akilo Akivot ka Akuj.

Tokona eyeni inges atemar mati keinaki inges erot. Emam nyepedori inges awoikin ngun.

34 Rasia, anupit ayong, epedori amunyar ebuku lo nakuwarina, arai totamakinite inges amunyar inges, ido topiyanun alope. Idio alobukui angul kepedo akitiyaun ngun. Nait, ekuriaka ikec, naarai eyenete ikec atemar emam nyepedori akwap akiwo ka ngadoketa ngun.

Aso, eyeni akwap atemar epol akeriebo ngina ka akidoun, iitana inges totyaik alorot. Eyakaun akidounio ngina kitete, idounio, anakanin. Alakara ayong anguna angun. Akaup ayong anguna anu. Idio tunganan eyeni atamar erai akibois naga ngina ka atwanare ka akialolong, ka ngikabilai daadang ngulu ka amamu acamanara, ka ngunace dang. Alakara ayong naarai iitana inges totyaik alorot, ka alakara ayong naarai aapuu apaki. Ikwanginapei erworitor Yokana, kolong, "Kikote nendang, bwa, Ekapolon Yesu."

35 Tokona, iitana inges akiboth, ee ca, ikwanginapei alimunitor ayong, anguna ka ayaun aurio ngina

kitete. Toanyu iyong nguna abothiki inges tooma. Iripuni iyong ngikakaitotoi! Abothia inges jik. Aseon keng ka ekitiyae erai ngolo ebosit ikwapei eyakatar. Emam akoit ngina engale alotoomakeng, alokitiyae keng anakwapin, aseon keng ka aseon keng ngina alodin, ka daadang nguna itiyai inges. Ebalala ice, "Arai ayong ngolo a Demokrasi. Arai ayong ngolo a Republikan. Arai ayong ngolo a Methodist. Arai ayong ngolo a Baptist." Kan nyo, aboth ibore daadang akitodol kiding. Iitana toyiai ibore ngini ipotorio. Emam ngepedori inges awoikin. Arai kiwaak iyong ngolo a George Washington kori Abraham Linkolin angolo kaunti alotooma Amerika, emam ngebongunete. Alunyar analakuno.

Eyiai ipei bore bon ngini ingarakini inges, erae abongun a Ekasuban. Amen.

Eyeni inges atemar iitana inges atyaikin alorot. Anariebo ka akialolong. Nyeyeni ipei nguna kitiya. ite ipei amaga, ka nginice lowaiye, ka ngiboro daadang. Ebulit nginice anguna anginice. Itiyiai nginice ibore ngini munyaret nginice. Itepegit nginice nginice, amunyar iigi. Akitodol, tokona eyakatar ikec nakan angikiliok angulu erae ngikasecak, ngulu epedorete amunyar akwap daadang alotooma ngadakikae ngakan. Tonanyu? Aso eyeni inges elosete ikec, elosete akitiyakin.

36 Angun, abala Akuj arae. "Nakuj ka akwap daadang icunyarario ka akim." Ebuni araun akisiteteunio angiboro daadang, kotere akwap ngina kitete idounio. Eduarit Akuj ngun.

Ebosit inges, alotooma ekekitiyae dadang, ka ebeit inges kitiyia ngun, abosiyaria nariyet.

Inges eraakar inges, abala ayong, ethaalik inges ka erengak ngakonyen, ka ialolongi. Ka emarani akwap, anakiboisio daadang, ka kidiana ka kwap alokikoru. Ka ngikaguragurai ka anam alotooma Alaska, ka akiloiloo kidiana ka kwap alokikoru, amaran ka akwap ka ngiboro ngice. Ka igirete ngitunga, "Iwon ikiyesikini aa? Iwon ikiyesikini aa?" Toanyu? Emam nyeyenete ikec nguna kitiya. Emam angopis tar apei, mati Kristo Lokoku ka Akuj angolo eyiari. Ka eyiai ipei bore bon ngini erae akibois ngina ka ayiuno, ka erae Inges. Daadang ngulu alokinga nen atwakete, ca lopite ngolo elimunitor Akuj.

37 Tokona engolikisi ceni ekitaboo a edokito, arai keyiai inges nadoketait na, ka engolikisi arai kebeit nugu atakanun ngina idounere akwap ngina kitete. Matayo 24, alokitaabo a Edokito, ngolo erai Ebaibul, ka engolikisi nguna eduaritai, ka epite ngolo eyakatar angike macarin.

Tokona, arai keyeni edokito ngimacarin ngulu ka akidounio aikoku... kaca esaa ngolo ebunio ikoku, itemokini inges ngiboro daadang, naarai, edodiut ngimacarin daadang; aleleut ngakipi, ngaakot. Ka tokona...adolu apaki. Eakunio ikoku, ka adol esaa ngolo idouner ikoku. Angun itemokini inges ngiboro daadang.

Tokona, ikilimokinit Yesu iwon nguna etakanunete anapaki ana. Abu Inges ikilimok iwon, alotooma Matayo 24, ebe Ekanisa, Ekanisa ngolo akire, ka ngoloce kanisa, erauni ngolo ka akuwan, Ekanisa ngolo ke ekuwuam, "Idunyakinosi iwapei, ngikarokunok, akitodol ngina emodikinia ngulu seuna, arai kepedor." Epite ngolo ayiakatar alorwa a Noah, epite ngolo emujata, tomasete, kiitanaros, kipotonoros lokiitanu," ka adoteu ngina ka akwap ngina ikite iwon nakuwarina. Ebaibul, Ekitaabo, ekitaabo a Edokito irworit atemar etakanunete ngun. Aso, ani ikianyuni nu etakanunete, eyenete atemar adolu akidounio nakanin. Ebeit kikokis nen. Ee, malim. Tokona, ikite iwon ngun, ikwa ebuku; pa erai ebuku, nai ngakwapin.

38 Tokona, Israil, ekanisa, ogeutu ka inges ngadi dakikai. Ewapakisi inges alotooma ngadi dakikai ngatomon, acepaki. Ayakatar Israil ariebo ngina ka akidoun aneni ka edio kaduaran daadang angolo abuni nakwap. Ayakatar inges ariebo ngina ka akidoun alotooma ekeemut. Naarai anu abu inges kitiya? Ayakar ekaduaran Akiro. Ka aekinit inges abothit ngina alalan ka akitiaun ngakinapeta nguna a ekitiyae anakiyar keng, akitodol ngina eloilookino inges ekaduaran ngol anapetetai keng. Aremokino ikec ngitunga daadang. Angun, asiosi, ngina eyakuunia Akuj ekaduaran, alomari ekanisa elope nariebo ngina ka akidoun. Naarai, ekaduaran, "Ebuni Akiro ka Akuj neni a ekaduaran, ka inges bon." Erae ngun, Akiro ngina irworo anguna ka akolongit angin isilereuni ekaduaran ngolo ka anyamet angin, ekotenen jwijwi. Ka ngikanisai, ngulu edukete ikec elalak ngipitepetei ngulu iyasio Nakiro, akitodol ngina eloilookinere toraraar ngike kaasoi ngina adolunio inges. Ayakatar inges ariebo ngina ka akidoun.

Arae nyo ngin? Abongor Nakiro! Abongor Nakiyar! Emam ngayeeta Akiyar. Erai Akiro ka Akuj bon eyakatar Akiyar. Ngayeeta nguna edapanakinitai nen, emam Akiyar alotooma. Erae Akiro inges einakini Akiyar. Abu ekeemut kibukana ngulu apiyanuna abongun Nakiro. Elomuni itukot ngini cici kinga ka akinup. Ngacepakio, acepaki...Anapaki a Noah, arai ngitunga ngulu adolito ngikanikauni bon. Nait, keyia ngun dang, abu Akuj kibuka ngulu apiyanuna. Ka, tomunya, nguluce aponi kibukarai nariyet.

39 Aponi kitiyakinai ngun, anayameta daadang, akitodol ngina aurikinia ikec ekanisa ikoku ngini Kile, ka arai ikoku ngini kile ngin Akiro, alope, enapit akuwan. "Anakisiaun ayiai Akiro, ka Akiro ayiai kaapei ka Akuj, ka arae Akiro Akuj. Ka torau Akiro itunganan kiboi aneniyok." Abu Inges kilou ngikuwuamin daadang, adio pedor daadang anakwap, ngulu aremokino Inges, kaapei ka Akiro Apapa bon. Angina kitemwet angina abu Satan inaki Inges, abu Inges kiretak Satan; meere kan ngapedorosio keng nguna ayakatar Inges, nait kan Akiro ka Akuj. "Igirita...Igirita...Igirita..."Naarai arae Inges Akiro.

Ngina aporunio Satan akitijikin Efwa (kawa), mam pa arae inges akirot, angun abu kimasar. Ngina aporunio inges akitijikin Musa, abu kitiya ngunapei ngun. Nait ngina eriamakinotor inges kaapei ka lokoku ka Akuj, arae Inges ngiyunito apeiliput. Aponi tonyulaarai ngakopir anenikeng, ngina abongunio inges temari, Igitirai, nyeyiari itunganan kan atap bon, nai anguna angina Kirod dadang angina elomuni anakituk ka Akuj." Ayiai ikoku ngini kile nen, enapit akuwan. Akirot ka Akuj ngina ruba.

40 Epite ngol ayenunia Inges nguna alotain kec. Inges alimoria inges neni ayiai Pilipo, ka akiyen inges. Apedori alimor Simon Petero atemar ngai inges. Tolimo aberu ngina alokare. Kan nyo? Arai Inges Akirot. Kire. Ebala Ebaibul, alotooma Ngiburanian ekek 4, "Ekwana Akirot ka Akuj, ekwana akilo atum ngina ekwaka ngiwaitin dadang, etiaki tar asumet ka ngakilenjet, ka emisiikini ngatameta ka nguna elosikinit etau."

Kan nyo, abu kipiyo ngiparisayon ngulu mudukan ngul aanyun atemar esileereun Akirot, naarai eluluyarit ikec esasardotiane ka ekitiyae. Ka eitana ekitiyae ngolo ngorot totyaik alorot. Arai Akirot, nai nguna adwaritai arith etodolikin, iitana tobothia nariyet. Erai amuyu. Alemar ecokit.

Pakeyaunit Musa eemut a Noah. Yesu dang pakeyaunit eemut a Noah, naarai arai ngolo ka ace nyamet. Ka eyookino ecokit ngolo ngorot, nai abu kitodolik akelosikinet ka arith atwana ka aeka. Akilocokin anagorotonut nakiteteanut, aneni ayiai akiyar, inges esiyalolongi ngitunga, nyo isiyalolongi ngitunga nakuwarina.

Emam nyeyakai iwon akiduk arwatata, ebi ageun ka eemut a Luther, ka alosit kwap itorit loderes ngolo corot, kori eemut ngolo a Pentekoste. Kire. Eyakai iwon akilugokin ngikoonai. Edukio iwon aduketait. Erai Akirot ka Akuj epikica ngolo ka aduketait. Idio tunganan dadang epedori akiwap auno ngina edukere, nai eyiaikini ekadukon akudokin ekoona. Eyiaikini apedor ka Akuj etic ngun. Eyiaikini ngini Anakuj ngini iwasakinitai akimwet, akiyiakiuno etic ngun. Ebeit, angina nyamet. Ka ananyamet a ekaduaran, ebuni Akirot ka Akuj neni angikaduarak angun, ka todoko ngikoonai, kiwaakis atyaketait. Nait eitanito ngikadukok akiduk arwatata. Emam nyerai arwatata, adaadang, erai aduketait, aduketait ka Akuj.

41 Tokona, ikipupi iwon ka ikiyeni atemar erae nu akiyookino, ebe aboth ekitiyae alotooma nganyameta daadang. Ka ayiai edio kitiyae dadang akibos ka atwanare, akitodol ngina eurunia inges Ekanisa. Alotooma abothit ngin inges alomunia Akirot, alope. "Abuni akirot ka Akuj neni angikaduarak." Emam pa abuni neni angisasadotin; abuni neni angikaduarak.

Ka toripu, ka ngina etiyakinia, ekaku aponi tourunai Akirot ngin anege alotooma akuwan. Akileleba ngina ka Akujuwanut alotooma akuwan aboi alotooma Keng. Arai Inges Akirot. Erae ngikaduarak atyaket ka Akirot, Akirot ngina ka akece nyamet. Iwon, nakuwarina, ikirai atyaket ngina ka Akirot, ngulu ikitupit Akirot. Nait arae Inges akileleba ngina ka Akirot. Arai Inges Akirot. Abala inges ebe...

Ngina esitakinitere Inges, akitiriyarit Inges kaapei ka Akuj, naarai arae Inges Lokoku ka Akuj, apotu temasi nenikeng, "ejok, itaraun iyong bon Akuj."

Temari Inges, "Emam nyigiritai tooma lokisila kus, atemar inyarit iyong ngul ngulu adoloki Akirot ka Akuj, 'ngakujo,' ngikadurak aa? Ka arakasi ikec. Lopite nai ali ikitubokinitotor iyeg Iyong atemari Ayong arai Ayong Lokoku ka Akuj?"

42 Ai, eboi akileleba ka Akujuwanut alotooma akuwan aneni alokoku ka Akuj. Arae Inges akisilereunet ka Akuj. Erai nguna aekaku...ariebo anguna ka akidoun alokaduarak, anguna ainyo, anguna arakatar ikec Akirot, adodarito nakileleba kecepei, nakileleba ka Akirot. Ka akau angun totwani ekitiyae, akitodol ngina, Ngina anapia Akirot akuwan ka kiboikin kidingyok."

43 Toanyu iyong epite ngolo esikwaanitere aneni a Yakobo. Toanyu epite ngolo aneni a Yosepu, cib. Amina papakeng; toremokino ngike kaitotoi, emam nguna itiyat. Arai inges ngolo a ekuwuam, alimonori nguna eponito alongaren, ka akilocunun ngakirujasia. Emam pa apedori inges akingarakin araut ngun. Edounitoi inges alopote angol. Aseunitai inges araun lopite ngol. Nai, etidingito inges ngike kaitotoi, ka ekaku togielasi inges angisilipai ngatomoniuni, aapikinito ngatomoniuni. Ka aponi kitopolounai, kisiboikinai nakan ngina aloteten a Pharao. Kingolik, alojera keng, ayiai ngolo enyai ngipeyok ka ngolo epon ngamugati; aoliyorit epei ka eteyaritai epei.

Yesu alojera Keng, alomusalaba; aoliyorit epei, eteyaritai epei. jik. Ka kitopoloorai alotooma nakuj ka kisiboikinai Lokicolong ngolo ka Akuj. Ka anienyouni Inges nabo, eyakaun aruo ngina elosi, "Kitoriedik akung," ka ngina ngajep elimori.

Ka ngina anyounio Yosepu alokicolong togeu alosit kingaren, akutakinio arupepe, ka ayiai ngakungin dadang ariedik. "Ebunit Yosepu."

44 Asio, adio kolongit ekutakinio arupepe ngina apolon ngina ka Akuj, eyiarunete ngikatwak alotooma Kristo, ka eriediki ngina kungi, ka elimori ngina ngajep neni ka Akirot ana. Nai anu ebunitor Inges? Anu

ebunitor Inges nege?

Toripu, abu inges yau Akiroto na ngina eleleba ngina abu tonap akuwan, alotooma ariebo ngina ka akidoun anguna angikaduarak angulu eretasi, Ebunit Inges! Ebunit Inges! Ebunit Inges!"

Tokona, nai amamukatar inges ekaduaran adaun ngikaru ngamiangoomwon, ikwapei eyiakatar ngiemuto kaapei ka ngakigiret, amieun aneni a Malaki akitodol neni a Yokana. Ayakatar ikec ngulu athioloji bon, ngisasardotin, ngikeyokok. Anege ikipedori iwon atamakin, emam ngun, epite ngolo ka adoketait angina ebositor ekekityae angolo ayiai inges tooma, ngikaru ngamiangoomwon emam eemut ngolo ecorotunit, ngolo erai EBALA EKAPOLON IKWANA, aneni ka Akuj. Angun, ngisasardoti, ngikaduarak, ka nguluce dang, arith amunaarosi. Arith inges adau akibos.

45 Anen Yokana, Eliya ngolo eikinitai ngolo a Malaki 3, meere Malaki 4. Malaki 3, naarai alimunit Yesu ibore nginipei ngin alotooma Matayo ekek ngolo 11th.

Ngina aminio etarapirap nakongu a Yokana, ikwapei anupitor ayong akitacaunet anganyameta anguna kolong aneni a Pemba, ka abala inges, "Toloto kingita Inges arai kerai Inges ngol, kori iwarunio isua ece." Toanyu?

Ka abu Inges tolimu, Yesu, kedau akiyakiyar ngikekasiomak abongor, akau kelimoki ikec akibo anakiriamun ka akitere nguna etiyasi. "Ka toloto, kitoodikisi Yokana ngiboro lugu. Ka isirerengitoin ngini emam nyigukini."

Abu Inges tobobong akingolikin ngikekasiomak kaapei ka ngitunga ngulu esirwori Inges. Tema inges, "Arai nyo ilosito iyes aanyun alokinga ngina ilosito iyes aanyun Yokana?" Tema Inges, ilosito mono iyes aanyun ekile ngolo delet angilowi aa?" Temari inges, akalimokini Ayong iyes ebe, erae ngul ngulu iboyete anakibois a ekabaka." Temari Inges, "Ilosito mono iyes kinga aanyun akasirimaete iloilo ekuwuam aa?"

Analimunet ka ace, idio bore dadang ngini cici ngini abuni, abu kiloilook isitiyai ngun aa? Akalimokini ayong yong, arai ca kibu iyong lalo tocunun natukot kosi, ikiinakini isua iyong emucaara ngolo ajokan." Meere Yokana. Arai ca pakilimonok iyong itoronit nugu ka kwaga, ejok, ipedori iyong akimarun natukon kosi.

Tema, Nyo ilosito iyes aanyun, ekaduaran aa? Akalimokini ayong iyes, eloit ekaduaran. Naarai arai kipedori iyong akijaun ngun, arai lo ngolo erworit ekaduaran, ebala, "Ekeyakikini ayong iyes ekakiyakya alokingaren kang, akitemonokin erot." Erae nen Malaki 3:1.

46 Meere Malaki 4, jik. Egelaana ngol. Naarai, kedolu Eliya ngol, icunyarario akwap atipei, ka icakacakaete ngulu iyookino ngikurono angikaronok.

Tokona, toripu. Emam paabu ekeemut kitekienyu ikec anajo anguna ka alimonokin. Apotu ca ikec temasi, eyiai ekerepit amaga. Tolunyete anenikeng, eyapiyete. Tonyara ekerepit; ikatakinit inges akitulum ngitunga tooma nakipi. Toanyu? Kan nyo emam nguna kityakina ekasikout ngol. Kan nyo, emam pa anapit inges ngidi lowi ngulu ajuwak. Anapit ngijamu angameesekin anakuwan keng. Ejok, akuliakana inges ikwa akuliakar ekulukul a Yobe. Kan nyo, ali seminari alomunitor inges? Anikad ka akimor? Emam tar nyigangio iwon ngamoretakeng. Ikiyesikini iwon inges kiboi alokwap aina ka kiriyar alokinga aina." Toanyu? Emam ngilocokino akwap nooi, mam tar ekityae dang. Hu-hu. "Nai ikicamakini iwon inges kiboi alokwap aina. Emam ngeyakar inges ngadi..."

Iyeni iyong guna pa acamunia? Totamunite, arai papa keng esasardoti. Nai iyobo pa atupakinia iyes ederes apapa keng, ngina arai etal agide akitya alorua agul? Anaierai ayakatar iges idiobore, gini apolon loyemut. Arae iyes abait akidodiun emesaya, anerai aris ekuwuam ngolo akwangan ngun. Ngidikidio ngulu apiyanun ngulu ejakunio kan eemut a Gabriel, alokwap aina, ayenete ikec atemar ikote nenipei nen. Asio, ikilimokinatai iwon, eyapikinit ngikaru ngikanikomwon, ebe abu inges tolot nariet. Akau ketwania apakeng ka totokeng, ebe abu tolot nariet, naarai abeit kiira ejok.

Naarai, alotooma aduketait ngina apolon ngina athioloji aina, ketemarito ikec, Tokona, ayeni ayong atemar iyong ebeit akiteyeniar Emesaya. Alimunit Isaya atemar ebeit Inges abunore, asio ibuni nai iyong aruwor etoil ngol. Tokona, ngitami iyong atemar iriamara ngun ka lokaato Jones anege jik aa?" Ka kepatana akimaimaun inges.

Nai emam pa abu inges kisiau edio alotooma ekec kityae. Arai eemut keng ngolo ajokan nooi. Abu inges tolot nariet, alimun.

47 Toripu. Mam pa ekwaan eemut keng ka ngolo angolo esiomit thioloji. Isitiyai inges ngakisikwaaneta. Abu inges tema, "Okoi, iyes ngidwe atalobolokoco." Anyarit ngikarikok ngul, "atalobolokoco." Arae nu, ipei aloboro angulu aronok angulu ariamunit inges anariet, ipei aloboro angulu enunuto, arai ngimuno. Ka abu inges totamak, "Ebe erae ngin akisikwaanet ngina ajokan ngina ayeni ayong." Tema inges, "Iyes anyamet atalobolokoco, ngae ikilimokini iyes akiem ananyunyura angina ebunit? Nyigeut erwor, "Eraakai

isua ngulu kaama kori ngulu alalo," naarai epedori Akuj akitojoikin Abraham ngidwe anamoru anu." "Anamoru anu," Nguna abu inges toriamu anariet ka alokipetot a kreek.

"Ka aep dang," ngulu esitiyai inges anariet. "Idokokinitoi natoromian angikito," nguna abu inges anariet. "angolo kitoi ngolo nyerauni ngaraito nguna ajokak," ayeni inges neni riamunet ngakito nguna kinoka, kingolik, "eyepakanio kwap ka tocakakinai nakim," kitaraunai nguna kinoka alotooma ngun. Kingolik? Mampa arai eemut keng ngolo a ekarikon, jik. Arai ngolo esikwaanitere ka ngitiangi, anariet.

Nai ayakatar inges eemut ngolo kiserana, ka ayakatar anupit loemut keng, alimun, Ebe eyapi, Mesaya abunere, akitodol ngina ayakaunor Inges kidingkus tokona. Akalimokini ayong iyees, eyiai epei ngolo ewoi alokiding kus, ngolo nyiyenete iyees, ngolo nyapedori ayong akikod ngakemuk. Ikibatisai Inges iyees a Ekuwuam ka Akim."

"Ngae Inges, Yokana aa?"

"Emam ngayeni ayong."

48 Nait apei kolongit, ayiai epei tunganan ngolo cici ngolo abubu totiyaun nagolol, atakini erai etunganan ngolo anyemitai. Ngolo ca alotooma...ngolo kolong Yokana Batista awoi aina, ekaduanan ngolo ngorot ngolo isirerengitai, abu inges kingolia Yorodan. Abu inges tema, "Toanyuasi, Ikale ka Akuj ngini elemari ngasecisia nguna angakwapin."

"Yokana, Ikokini iyong iyenui Inges ai?"

"Inges ngolo anariet, ngolo abu okolimok ayong akibatisa angakipi, tema, 'Neni angolo ianyuni iyong Ekuwuam ngolo akwuangan etiyaun, Inges ngolo ibatisai ka Ekuwuam ngolo Akwuangan.'"

Pa apedori Eemut keng abunere itorit nawoetai ngina athioloji kori alokitiyae angolo esubit itunganan. Eitana torai neni ka Akuj ebumio.

Naarai, pa abu ekeemut kiloilook ikec nooi. Atamete ikec, "Okoi, abala inges eanyunit inges ngun. Angayangayat ayong ngun nooi. Emam ibore ete ayong anen," ngun apotu ngisasaradotin tolimut.

Nai abu inges toanyu ngun, ka ikiyeni iwon epite ngolo abunio inges toanyunia ngun. Kire, abu inges kitiyak. Nai ibu iyong toripu nguna abu inges toriamu aa?

Mam pa abu inges kitwartwarak ikec anajo. Apotu ikec toloto kingaren, atubor akou keng, ikongina. Nait pa apotu ngun kitekinyut ikec.

49 Nai abu toriamu ngulu apiyanuna, epei ngolo ayakatar akiyar anenikec, atukot ngina cici, Annah ka-ka Simeon, ka ngidikidio anenikec ngulu edarito abongun ngina a Ekapolon. Ka Anna, aloyekalu, amudukana, akaduanan ngina ejaanakini Ekapolon kan akilip. Ka apei kolongit ngina ayakar inges tooma Lokuwuam...

Ka aduarit Simeon tema ebe, ekasikout, tema, "Akalimokinit ayong Ekuwuam ngolo Akwuangan atemar emam ngaanyuni ayong atwanare akitodol ngina aanyunia ayong Kristo ngolo a Ekapolon."

Kan nyo, ngice alotooma ngisasaradotin, iyenete iyees, abasi, "Ekasikou ngolo kuliakit, econgakin inges iwadio, iyenete iyees. Kan nyo, idongit inges apei kilamaret nalial tokona, ka kicurusiar nginace. Kan nyo, toesik inges bon. Arai inges ekasikout ngolo akiritai. Nai eyiai epite ngolo eyiakar..."

Nait, kingolik yong, nyo ayakatar inges? Apukokinit inges Ekuwuam.

Ibore nginipei ngin ikipukokinitai iyees dang atabong napeina. Ikiyaunit iyong Ekuwuam ngolo Akwuangan nege anguna ka alosikinet ka ace. Ngolopei ngol...Ekuwuam ngolo Akwuangan! Kingolik iyong ngisasaradotin lu ka ngikarikon anege ngulu a Methodist, Baptist, Katolik, ka dadang. Adoloki ikec Ekuwuam. Apaki ana. Asio abu Ekuwuam todoloki ikec, naarai ayiakasi sek iwarito, tonyamite akoro. Anen, alotooma ca...

50 Apei kolongit, iyeni yong, amamukatar ngativio. Emalat ayong Ekapolon anguna ka akolongit angin.

Asio, ikec, ayakasi ikec natorom a ekamukut a yudea. Ayiai ikoku ngini aponi kidounoi. Abu Etop totakanu, ka ngace dang.

Nai akau angirwa angikanikauni, yauni totokeng aikoku ikoku tooma, imukitai angaracio. Ngake racio. Akalimokinitai ayong ebe arai ngun...Amam ikec ngiboro ngulu napat. Arai idoomo ngini cici ngina anayokot a ecugat, akalimokinitai ayong, ngun arai Ngake racio. Buni Yosepu nege kaapei ka ikec, tolomuni tooma ka ikoku ngini cici yeni.

Atamakini ayong awasi atatoto alokaku iwadio, ka ngikecedwe imukutoi angasukai ka ngiboro dadang. Temasi, Kingolia amaga. Toanyu? Toanyu? Eya inaa. Toanyu? Ekile ngol aurikini. Ena adolu ne na.

Ebe, kiyotorito anenikeng." Eroko etamete ikonginapei.

Nait, Mariya, ka ikoku ngin anakan keng, pa abu kitiyau adio tyaketait alotooma nguna atamete ikec. Ayeni inges elope aikoku angin.

51 Ka ikoni nen edio kanupan ngolo ecamuni Akirot ka Akuj tooma lotaikec! Emam nyamitakin it ayong nguna erworosi ngariogeta. Eyenete iy es apolou kec. Erae akiikinet kaakuj. Arae Ekuwuam ikipukokini iyong, ngina ikimukoria iyong ake pedor. Iyeni iyong neni eyiai inges. Emam itunganan itemokino alimonokin Eemut akitodol ngina iriamunotor inges ka Akuj anadeideu anamoni angina enoki, aneni emam nyibataria ekitiyae angalimonokineta ka akwap nawai anenikon. Iyiai iyong inaa. Abu kitiyakin nenikon. Emam nyamitakin it ayong nguna ebala akus rionget. Irae iyong esuda kec. Haleluya! Apupi ayong ebi etunganan ngolo mugi ngolo erworo ayong, "Emam ayong apaki alalo tokona." Toanyu? Arau ayong ngolo ediniorit anapaki ana, atami ayong. Ka iyookino ngun. Akuj, Elope, ikipukokini iy es.

52 Ayakatar Simeon akiikinet. Kiboye anakitatam ataparac ngin, okoi, atamakinit atong alalak ngigweya ngulu ayaunitai tooma angina taparac. Ayapikinit ekimar angiyuda ngabugei ngaarei ka anus ayakasi nakwap kec, ka yaunai ngidwe lu tooma, alalak ngulu aurunitai. Ayiai toto abuno angina lunyaret ngirwa ngikanikauni, akau kedau alemun ainakineta ngina ka akitesegun. Ka tokona buni...Simeon, kiboikin inaa, iyeni iyong, acepaki asiomi anunuket ka Isaya. Emam ngayeni ayong. Nai daadang apei rwaat.

Tokona, ikiinakinit iyong Ekuwuam ngolo Akwuangan akiikinet, idari Ekuwuam ngolo Akwuagan akiikinet ngin, arai kire kerae Akuj. Arae, kerai...

Erai kebu ekile ka kirwor icie bore, pa kebongoki Akuj, emam ngerai ngakigiret, anakisiakineta. Ikimuriakis ngun. Ka erai ketema inges ekote neni pei nen, ka ngebongoki nabo Akuj, eringa erai nguna eroko.

Anierai, elocununui Akuj ekeemut, erai inges ekelocon keng ke elope. nguna elimuni inges itodolikin, abu nait Akuj tema, "kiirasi inges, narai erai hguna akire." erai nguna ca ngatameta nguna epetuna. erai ketema inges itiyiakin, ka kitiyiakin, nguna ikec elimorito. mati erae ngisai daadang nguna akire, narai emam ngirworo Akuj alikonu.

53 Ka aso nait Simeon ngolo iboi anege lo, eyiei nakisicianio. Arae inges epiyanuna. Abu inges kiirarite Yokana, ka apiyanuneta ngina cici ngina ka akolongit angin. Ka anege eboi inges anen, topupi anunuket, toyeni. kori be, toyeni ebe ebunit Yokana, ' anierai arai inges epei angulu edeunitae. Aponi topukokinae akirot neni keng. Daadang apei ruait, ngina abunio ikoku ngin tooma loekalu, arai kona etic ke ekuwuam angolo akwangan apokokun ebe inges ngol. Ee abu inges, tolot alotooma arikio ngina ke ekuwuam, abu toloum anagule angina asiomia inges, totiyiaun jik kuap, todoul loderes ngolo angaberu. abu jik bu elosi aloderes angolo angaberu akkidol ngina adolunio neni ayiei ikoku ngini cici, alwaka ikec daadang. Todaku ikoku angakekan, tema ebe, "Ekapolon, kimeki ekon ketiyian tonyou ke ekisil, anierai aanyut ngaka konyen akon kiteyario,"

Alosaa angol, ipei icie alotooma angulu aseunitae anakolongit angin, arai Anna, akaduaran. eboi inges anen, tomudukana, alo koono. Etopolounitai, emudukana. anege abu inges bu torikite ekuwuam, alotooma ngaberu daadang ka ngitunga ileleba tooma ka kinga eekalu, akidol ngina abbunio inges jik kitoun neni ayiei ikoku Kristo.

Erai kepedori ekuwuam ngolo akwangan arikun aberu ngina emudukana neni keng, ani boi nait atukot ngina Apentekoste ngina abeit tokyiatar ngakon konyen? Ngebeit nabo ayong alosit ngaren. Iyieni iyong, ameun anen. Toanyu. Okoe! epite bgolo kebungio ekanisa ngol toyiekuanor nakitolutolunio ngina aronon nabo, erai kire ebe kebu toyiekaun, alotooma akolongit ngin! Nait abu kituruturoki ngulu cicik ngulu edeuna, ikwa ngina pei sek alimunitor.

54 Kona oraakas ngulu ikikinyoma. erai kikiyauny ekanisa alotooma eyiekae ngol nakolongit na, ngedoluno kona iwon napakio ngun nabo a? [Tema atukot, " Amen."-Ed.] Nai tokona kite ngiboro ngulu ka akiikinet, alo Baibul, ngulu ebeit tolosete alotooma ekanisa anapaki ana. Ikite nguna elosete alotooma akwap, ka ikiyauny atemar ebe eyiei nangetakineta keng. Kona engoliyasi tooma ekanisa.

Inges ngina erai ekanisa, ayiaktar arieba ngina ka akidoun alorwa a Luther. Kona, ikiyieni ebe, eyia ngaturio ngakan kaarei, ka ngikec kiakia ngikan kaarei, ikwangina pei eyiekar alotooma apukokinio. Kona, ngina abeit Luther abunore, abu kire kimasaki ekanisa tooma nariebo ngina ka akidoun, nait abu yau Luther. Erae ngun nguna akire.

Ekaku angun, abu toloma tooma nationis nabo, ee abu yau Wesley. Erae ngun nguna akire. abu nabo bu yau Pentekoste.

Angolo kiakia ananyamet kec, abu kituruturokineta...tobongutu nakiroto, loemut ngolo ka akec nyamet, eemut ikwa ngina pei iyiakar alo Baibul. Ayietar ekitaabo, ngolo ebunit, irworit nguna ikamunito ngun, itetemunit nguna ikamunito ngikekia ngwoomwon ngulu engarenok ngulu ka Apukokinio. Ikisiomi ngun,

ngin apei ikiriamunia anakaratasia. Ka itogogongit, adepar etorube ngolo ka angayiangayiat, nyio arae eemut ngolo a Luther, akitojokio; nyio akitokwangunio, adoketai ngina etupakini alotooma aurio ngina ka akuwan. Ka pote nait ngipentekostei, itemokino jik.

55 Kona, toyeun, abu ngina nyamet kituruturoiki ekanisa ka inaki inges ariebo ngina ka akidoun. Nait nyio apotu ikec kitiyiata? Ekaku kebu ariebo ngina ka akidoun, akilo alosit kingaren kaapei ka akirot, apotu toriamut atukot ngina angitunga kimorikinos ikwa ngina pei abunio ngina ke ekingaren kitiyia. Kire jik. Ekaku kedaut ngikiakia akituruturokin, ka ikiriamu nabo inges ikoyakini. Ka ikiriamu nabo, apotu ngicie gulu alalak, Agabus ka ngikalalak ngulu elocokinok alokaku anakisiakinet. Abu ngina nyamet kitiyiate, ikwanginapei isiomia iyong nguna ikamunito anginiaesin eringa akec kirworionet, atapapa anginiaesin, ka daadang alokaku. Iriamuni iyong daadang anen. Eturuturokinitae ngina nyamet, edio saa daadang ngolo ebunio ekiakia ka NGUN ENGES EBALA EKAPOLON.

Kona iyiei inges tooma nadoketai ngina aronon, ebe, alotooma nguna igiritae, ekoni inges neni pei nen. Eyiakae iwon nanyamet ngina ke ekanisa a Laudekya, "ngolo ebarit, nai torai ekanisa ngolo ka anyamet angina amudukana, nai tomam nyeyeni."

Amam iwadio alo Baibul neni ewuakinitere Kristo king angina ke ekanisa, nait anyamet a Laudekya. Eyiei inges tooma nanyamet ngina aronon. Erai inges abothith ngina paaran arae inges. Tema, "Eboi ayong ikwa akabaka, mam ibore eciana."

"Ka ngiyieni ebe ileri iyong, eka ngipapan, emudukanot, eka ngican, ka ngiyieni iyong." Ee, malim. Tema, "Eketutuki ayong iyong, bua togielu ekitoi angakoyen aneni kang, kotere angaari ayong ngakon konyen." Ka epote-epote kire...Ekitoi angakonyen ngolo ka Akuj ebuni kire ayaun akica lo kanisa erai kecarnit angaar ngake konyen neni anguna alimu Akuj.

56 Toanyu, kaatipei tokona. Kona, eyiei inges nadoketai ngin, adepar etorube ngolo ka angayiangayiat. Eyiakae iwon nanyamet a Laodekya.

Kona, iikinitae eke kiakia, alotooma Malaki ekec ngiomwom. iikinitae inges akitiyia ngun. Ka erai eemut akinyiakun akirot, akinyiakun ngitunga nakiro. Emaikina aurio ayiekaun. Emaikina inges kidounoi kan akidounio ngina kitete, ikwa ngina pei iyiakar Malaki 4.

Alotooma ekanisa ngolo ka akwap anakolongit ana, iyiakasi ngirotin ngiarei ngulu itiyiaete. kona kitooki akit. Kona acarnit ayong aanyun erae kitamrete "amen" neni anu. Eyiakasi ngirotin ngiarei ngulu itiyiate alotooma ekanisa ngolo ka akwap nakolongit ana. Abuni ayong alemar nugu alotheket kang, ka tomameunoth ngun jik aneni kang. Ikiyieni iwon daadang atemar ebe erae ngin akirot ka Akuj, ka erot ngolo ke edin. Eyiekasi ngirotin ngiarei lotic. Ikwa ngina pei ayiakatar, Yakobo ke Esau; ipei torikite ekuwuam, ke ngini cie torikite akuwan. Ka inyio bon ngin? Ajiete Esau ka Yakobo anakooki atoto kec, paka tar akolongit ngina edounere ikec. Ka ikote neni pei ngidinio ka akirot, ejiete, make. Ekote nen, ameun ngina esiaunia Luther ayaun akilocokinio ngina ke ekingaren. Atami epataka ngun iyes amisiikin. Te yong?

Ngikiliok lu, erai kikarnut ikes nu ka tolosioto, iyatakinete ikec atarnetait toma nen, tanyu, ayaun nakibois ipedori iyong dang. Acarnit ca ayong apetakin ekinyomit logo, ka atami ayong ebe eteyiarete ikec inges. Toanyu.

57 Toanyu?

Ikote juijui neni pei nen. inges alosikinet ngina eyiakatar ariebo ngina ka akidoun, anierai iyiei ejie tooma keng.

Ayiei Esau, etunganan ca ngolo aka akwap, ki diniikite nooi. Ka, okoe, eyookino inges, etungan ngolo ajokan, totheng, ngolo ajokan angipetesio, lopete ngolo pei ayenia ayong, Nait emam pa ayieni idiobore ngini ikamunit akirumet. Epite ngolo auritere inges ngolo pei. Ayieunitae inges ikwanginapei ikongin.

Ka Yakobo, ngarnitakinit ayong ebe ngai inges, iitanit inges akirumet ngin. Erae inges ngolo ke ekuwuam.

Ka ikec ngiarei, nakolongit na, eyiakasi nakooki ngina ke ekanisa. Eyiei erot ngolo apolon ngolo ka aumokin ngolo ikatainit ayeun, ngolo enyaritae akirworionet ngina angikanisae ka akwap. Ka eponito ngidwe ngiarei anakooki ke ekanisa. Kipima aka kirot. Eyiei akwap...

Emaikina akirot tolauk ekanisa ngolo erai ateran ngina ka akirot. Emaikina ekanisa tolakunae alotooma keng, ateran anguna a Kristo. Ikec ngulu apotu tojotooros alotooma nyarneta daadang epote araan ateran ngina abu toloum nakiro ngina apotu ikec tolomasi, ikwa pei anakejen kon tar nakou kon. Eriamuni-eriamuni inges apolou, ka nguna alalak ebeit iyong toriamu, ka ngacie dang. Ikwa ngina pei epoloo akuwan, ee akuwan a Kristo dang epoloe. Ka nait nguna esidiok ebuni akou neni keng, kona, erae kikinyaunyu iwo, anierae erucokina daadang nakou. Akou inges itobobongi, iriuni.

58 Nait emam ngepolounite ngirotin lugu anen, anierai erai erot, ka emam ngitolomuni. Emam ngepedori etanoko araun atukot ngina angicok a ngano. Nait eyakasi ikec daadang lomanikor epei, ngakipi ngapei icocuaete, ka akica dang apei. Erai epi akirot; mam ngerai epei akirot. Ka ejiete ngulu yiarei ngul. Ajiete ikec ameun akicolokinet ngina ke ekingaren, ka eringa ikec ejiete.

Kona, emam ngebeit ayong alosit kingaren anakiro angun, ebeit a? Kire jik iyieni yong nguna erworo ayong. [Tema atukot, "Amen."-Ed.] Ee, malim. Neni nait iyiake iwon nen. Neni iyiei ioyng nen, erot. Iyiei yong tooma lorot ali?

Totamak nait kona, arae toyiarite iyong alorwa angulu ce aki, allotooma akiloiloikinio ngina angikadurak ka Akuj ka ngakiro nguna apotu tolumut, kerai lowai ali iyiakeuna iyong alokaku ka ama.

Mam ngace, iyiakatar iyong aseunet ngina pei ngin tar nakolongit na. Eyiei inges akitemonokin ayaun akirot ngina edolit alokaku ka ama, ka ebunit akirot anguna ka ateran angina erai akirot. Ikwa ngina pei eraakar aberu ekineri ke ekile, ngolo kelemunio aneni keng, ka emaikina ekanisa torai ekanisa ngolo eboi anakiro, ngina kirot daadang ngina ke Ebaibul; meere ngirotin, ngakitatameta ke edin, kori tomam ebore iyatakinitae neni keng. Ebeit toyiakaun tooma nakiro ngina emam ngelopakinetae, ngina asegan, ngina ngetapitae. Erae kire.

Ka alotooma ngirwa ngulu ka akica a Luther, ngina erigigiar ekanisa, abu Luther toreik. Abu toloma nariebo, nait abu tolongu, "Eyiarete ngulu iyookino anguna ka akiun. Ka emam ngerai nu ekomunio."

Kona, ikiriamu, ebe, alorwa angulu a John Wesley, abu nabo toriebakin, nait ayiei-ayiei Wesley ngolo aponi kidounnoi. Nait ngaanu nguna abu inges kitiya? Abu tobongo lopite ngolo etiyiator toto.

Ka alorwa angulu angipentekootin, apotu atapapa kus ka atatoto kus tolongu anibore angin ka toremokinos inges. Apotu toloto lorotin, ata toto kus emam ngathogith enapito, toramete edeehe ngolo ngorot, ka kirwosi nguna ikamunito ebatisimu ke ekuwauam angolo akuwangan, ka adungu ngina ngorot. Toperete namotokai nguna ayia lorotin, namotokai nguna aburok, kibooyete akuwar kia alojara. Ka ikilacakina iwon nooi, ka ikibongo nabo narionget ka ikimodimodakin locoto ngolo pei ngol, apotu kiriyasi ikec dwe kaku tooma, neni alomunita ikec. Kibelesin ikec analial kec. Kirumito ikec ngileeci anguna kon. Ayeni atemar etioko ngun, nait erae nguna iyookino. [Tema atukot, "Amen"-Ed.]

59 Ibasia iyies, "Atami ayong imina iyong ngitunga." Arae pa kiteteni amina, lopite nait ali iurunia iyong amina? Iteteni amina. Ka amina ayong ngakwapin...alilit ayong anguna a ekanisa ka Akuj.

Ka ngariogeta nu nguna eenikinito inges nakitatameta, eyiai abothiar nariet. Ka iteyeniarit akekirot araut ngina iyookino, ka eroko ikec etingito. Amen. [Tema atukot, "Amen."] Iyookino ngun. Iyeni iyong erai akiyookino, lokaato, nakaato. ["Amen."] Erae ca ngun nu. Erot ngolo limunet ngol ka apatanu. Emam nyera ai kipaamuun angayonanin, ka ngice boro, nai erai akitacaun ngatamete nguna epetuna. Kire ipedori iyong amisiun ngun. Ngiarei ka ngiarei erae ngiomwon. Toanyu? Tokona ikiyeni iwon atemar kire ngun.

Tokona, iitana Akirot touru Ateran.

60 Nait iitana arionget ngina ngorot kiricite akekisikwanet. Iitana touru Esau ngolo abu togiela akepolou.

Ena adolu ne. Apupi ayong. Atami nyibasi iyies ekekerepik ayong. Ejok, keraidang, toesikinai ayong bon. Apupi ayong ejok alorot angolopei angol. Ajokiar ayong alorot alo adepar neni kolong ayiakar lorot ye. Apedori ayong ekekerepikinita, anakwapin. Ayie-ayie ayieni ayong neni ayiai ayong. Ayieni ayong neni awari ayong.

Kingolik. Ebuni akidoun ikoku ngini iyecunitai, arionget ngina ka alimonokin ngina elosi acunakin ngidinio dadang iwapei, auruun Esau ngolo eremokino Yakobo. Amen. Atami ayong iteete iyies, ikiyecuna, edin ngolo etwanit, ikec dadang erukito iwapei.

Okoi, ngikanupak ka Akirot, inakinos lo Eemut kang. Kiirarai ayong, meere ekaemut, nait Ekeemut ngolo elimorit Inges itogogogit atemar erai akiyookino. Iitana iyong aseun aiwace. Emam nyidongi iyong iboi ekililingat akau ka akiirar nu. Iitana iyong ayeun aseunet.

61 Totamunite akolongit ngina ngoon, anadipal angina aloto ho aina, ataparacu ngin, alosaa angolo angicayo, epite ngolo ekedodikinia ayong Akuj aganot ngin aa? epite ngolo arupunia aneni a Luther, aneni a Wesley, ka ngithilu, ka ngulu dang, ka ngithilu ngulu cicik, angolo kanisa awoikinit akasirimaete ngina keekidikidi. Tolosi nai nagonot, ikwanginapei keyakar, ka ayiai akasirimaete ngin nen, atakani jik esibit ekijomit ngolo ka aganot. Ngina ilosio iyong kinga akingolikin, arae pa kiyeni iyong akoni aganot, itemari iyong iriamunit iyong aganot aina, nait erae ngakasirim. Ani ingaari iyong akasirimaete ngin, emam aganot anen, jik. Alokaku, eyiai akiyar ngina ebunit itilijaunit. Kilem iyong agilas akingolikinia. Ka ani elomuni Pentekost kinga, ayiapikina nooi, alimunit Yesu alotooma Matayo 24:24, "Kerae topedor kemediki tar ngiseuna." Arai anu abeit inges etic? Akigang ekinyomit. Iyookino ngun aa? [Temari atukot, "Amen."] Tokona, ngithilu...

Kingoliutu lalo. Emam akit nyikwaan ka ekinyomit ngolo abu toloma tooma, meere tar ngithilu, nait ikwaanasi iwadio. Ka ikwaan nai jik ngakisirim ka inges, nai emam nyerai aganot. Erae ngina edakit aganot.

62 Emam nyitete iyes epite ngolo aponiata ngakisirareta nu ka ariebo ngina ka akidoun aa? Nai abu akiyar tonyou alotooma anen, alosit loemut loce. Abu akiyar tolomu kinga aneni a Luther, toloma loemut a Wesley. Aloemut a Wesley, tolomari loemut Pentekoste. Tokona adol nabo apaki, aesikin ngathongor. Anu ngakiro? Eyiai eyiakae, alowaitin adaadang, isilereunito atemar erai ngun akiyookino.

Ianyut nai iyes tokona nguna itamiata iyes atemar ekerepit ayong. Acepaki arai ayong, alopite angolopei alimunitor ayong. Nai eyiai idiobore tooma kang. Emam nyapedori ayong akiretakin ngun. Mam pa arai ayong ewaakini ngun nen. Mam pa apote alotooma aamitkang. Erai Akuj. Ka Elope itogogogit ngun, akitogogong atemar erai akiyookino, ka akitaraun nguna iyookino. Emam ibore ngini etoronitor ayong Luther, ka Wesley, ngulu a Pentekoste, kori ngulu a Baptist, kori idio daadang. Emam nguna etidingitor ayong idio tunganan. Ekitiyae inges aremokino ayong, naarai ermokino akirot ngun; meere ngitunga. kingolik iyong ngisasaradotin iboyete anege nakuwarina. Pakeyiakisi nege arai topupokinito ikec arionget, nai ayiakatar ikec atitinyu apei, ngina ka Akirot ka Akuj, akikalamiar ka acamun ngun. Haleluya erai apolou keng "epuro Akuj." Emam nyikiwanete iyong ngun. [Temari ice tunganan, "Amen."] Apoloukeng ebe "kikokis nenipei." Anupit ayong ngun. Anupit ayong ka ayeni dang atemar erae nguna iyookino. Ka itogogongitai atemar erae nguna iyookino. Ice tunganan ngini iriamuni iyong, acepaki ecaikinit. Tokona tokienyete. Tokienyete.

63 Ebalu Ebaibul, "Etemokin Aketeran," Anasalunet ka anyamet. Ikokini inges itemokin ai, araun Aketeran? Ka anu itiyiai inges? Ali lou anapit ines? Akekirot aelope. Anapit inges Akekiyookino. Nyo ngun. Iyookino ngun. Toanyu?

Akitaanykinet! Toripu, agolokini ayong tokona. Acamit ayong alimun ipei bore yen eroko ayong nyegolokino. Ngun ekengarenikinate ayong alimun nu. Tokona, erai EBALA EKAPOLON KWANAGA. Arae kelimu itunganan ngun, emam, pa iwaakinit ngun natameta keng aelope, arauni ekaesuai ka ka iitana tolot logiyaana angun. Iyookino ngun. Arae kikatak inges ariamun atukot angitunga, ngitunga ngulu ajuwak ikwana, ka tomodik ikec, kan nyo, erauni Satan enapit akuwan. Emam ngitopolori inges Akuj. Itami iyong atemar itopolori Akuj Satan kori aliokonu aa? Emam. Kingolik? Elunyete ngun anakes kec, ka emam ngemisiunete ngun. Iriuni Inges ngiseuna kinga.

64 Kingolik iyong ngikaduarak daadang anayamet, epite ngolo alemunia Inges ngiseuna.

Kingolik, atiyaun ibunit, tar nakinyakunio. Ikwa, ecunyariata ngikatolikai Yoan ngina alo Arc totwan, anguna ka araut akapilan. Nguna akire ngun. Akaukeng apotu toeamut atemar emampa arai inges. Arai inges akakwang. Naarai, akiito ikec, abokun akuwan a sasaradoti ka acakakin nangolol. Nait, iyenete iyes, nai emam ngun nyelomara lokitaaboi ka Akuj. Emam. Apotu ikec tonyarata ekakwang Paturik atemar epei, dang, kingolikisi iyes, ka eyapikinit inges ikwanginapei araakar ayong dang epei. Asio, ikiripuni iwon, kingolik ngidwe keng. Kingolik akekibois, alokidiana, kingolik neni etya ngulu aari . Toanyu iyong ngulu aaritari ka aanyun atemar arai ngiai aarita aina. Toanyu iyong, emam pa ekote nen.

Nai erwor angitunga, emam ngun yisikokinate nen. Erae nguna erworit Akuj ka akitogogong, ebe erae akiyookino. "Kitemo ngakiro dadang. Totinga kojokan nguna ejokak."

65 Tokona ikiriamuni iwon, tokona, anege ngidi lapio ngulu alunyarosi, ataparacu apei, ayiai ayong alosit alotooma akai, buni aanyunet.

Ka ekatakini ayong idio tunganan anege, ngulu ayenete ngikaru lugu dadang, alimun alotooma adio paki ebe akacamakinitor ayong Akuj alimun " EBALA EKAPOLON KWANAGA" nait nguna apotu totakanut. Ngiai eyenete atemar erai akiyookino? Kikiasi ngakusikan. [Temari atukot, "Amen."] Kire. Eyiai idio epedori akitepeg ngun aa? [Kiyengakini Lokaato Burananm. Kililing atukot.] Erae kire.

Nyiya ngakonitameta lokiyakya. Kitee Eemut inges erae. [Temari atukot, "Amen."] Ngun ikec erae. Nyiripu ngulu cicik [Emam nu anakinanda] longole a akou, iyenete iyes, itunganan, naarai erae ca itunganan, dadang, ka ikikwaan iwon dadang. Nai tokienyik iyong nguna atakanut. Erae ngun isilereunito ngun. Aponi okoyiai...

Tokona, ayeni ayong atemar irworosi ngitunga ngakiro dadang, ka ikiyeni iwon atemar emam nyiyookino nguna alalak. Emam nyabongokini ayong nguna aice, nguna irworo idio tunganan. Abongokini ayong nguna erworo ayong. Alimuni ayong arai bon kerai nguna akire, kori mam. Ayong awoikinit ngun, meere nguna elimuni ice tunganan. Emam nyatubokini ayong idio tunganan. Emam nyekeyakiunitai ayong atubokin, nai alimonokin Eemut.

66 Toripu.

Abeit ayong ayakaunor akitacaunet a ekanisa. Ka abu itunganan ngini pa atakani akoya ayong, ka

aponi ekesiboikin, ikwa, awoet. Ka abu eira emusik ngolo abobon ngolo eiraritor ayong. Ka abu engolia, ebunit, atukot angapesur anguna cicik, ayapikinit, atakani esibit, okoi, nguna angikaru angulu ayapikinit ngatonomiarei, ngitomon-angikanikauni, ngatonomiarei. Ka ayakatar ikec dadang ngitim ngulu awoyak, ka tonapito nginapen ngulu agelegelia, ngikabilai, anginapen. Ka aloseite ikec iriamarito, ka emusik, ikwangina ayiakar. Ka apotu ikec toloto alokedianyi kang, kitorito lowailo. Ka abu ayong eteki ikec. Ka abu ayong oanyu ngolo erworosi kaapei ka ayong, nait emam idio ngini abu ayong engolik.

Anen abu ayong eira ngarupepei a kitamaranik ka kibelukaanar eponito. Ka aniengoliari ayong nakanikang ngina aloteten, abunit kidiama alorot alo, abongunit, pote nege ngikanisai angakwapin. Ka ngice alotoomakec...angina tunganan totingite akemendera, aneni keponiata ikec. Ngice boro ngulu engoriaka ngulu engolik ayong alotooma akiyar kang! Ka ani ebuni ekanisa ngolo ka Amerika, athiliana alopote angolo eteo ayong. Erai Papa ngolo Anakuj ekatubon kang. Anapito ngimarindai ngulu ngoriyek akwangak, ikwa ipei alotooma ngapesur nguna angibain, tomam ngilowi anakausinei, alokidiana anege; totingas esibito akaratas nginaangoor akwangan; tomasete esigara; tomojirianaros, ikwangina alosioto neni a akitamaranik ka kibelukaanar. [rock and roll.]

Ka abu ayong otema, "Erae ngol ekanisa ka Amreika aa?"

Temari etoil, Ee, erae."

67 Ka anielunyarosi alodiye, atingasi ikec ikwanaga, kiwaakinito akaratas kaku kec ngina alunyarotor ikec.

Ogeuni ayong akikworo. Abu ayong otamak, "Alotooma akakitaaritoi dadang, ka nguna etiyat ayong dadang." Ka ngiboro daadang ngulu itiyatai iwon ngikejaanakinak kaapei...ka, ngikaitotoi, emam nyayeni ayong neni etya iyenes enupe ngaanyuneta nugu; nai erai nguna akire, anenikang. Itemitoi jik erai nguna akire. Ngina aanyunia ayong angun, ka ayenun nguna etiyasi, abu ekatau kiturur alotooma kang. "Anu etiyat ayong? Lopite ali atwaniaria ayong ngun? eboit ayong anakiyookino ka Akivot ngin, Ekapolon. Ka lopite ali etiyaa ayong ngun?"

Abu ayong otamak, kaanukiro ikiinakinia Iyong ayong aanyunet, meere kolong, ka oanyun ayong aina aa? Ka abu ayong otema, "Ejok, etubokinio monokwana ikec aa?" Temari Inges, 'Atukot a Paulo, dang.' Otemari ayong, alimonok ayong Akivot nginapei abu inges tolimonok." Ngimucurus ngulu kristo ikec apotu totinga nguna egritai nguna etapito ngun. Ka abu ayong otema, "Kan nyo? Kan nyo eraakar ikwana?"

Abu ayong oanyu atukot angamalaai elosete ikwangin, enapito dadang alopote angol, ka tonyaras, "Ekanisa ngolo a U.S.A." Abu ayong erakar.

68 Anen, ecorosete, eirari ayong emusik ngolo abobon ebonguni nabo, buni nege ateran ngina cici nabo. Temari inges, "Nugu ikec elomunete kinga, amiar." Ka anielosi inges alodiye, ekwaan inges ka ngina a ekingaren, ngina alosi alomusik ka Akivot ka Akuj, kiriamarito elote. Ka ngina aanyunia ayong ngun, abu ayong owuo aina eriamarit ngakakan nakou, egworo, ikwangina. Ngina adolokinio ayong, awuoi ayong anigule kang aina, engoliarite lomanikor.

Nyo? Iitana inges torai Ateran ngina ikwaan, epei kabila, kitiyanitetei alotooma ipei borosit anginipei a ekingaren. Tosiom tokona Malaki 4 ka toanyu arai pa kebeit iwon ayakaunor ka Eemut alorwa angulu esidiok, ngolo ebelekini ngitain angidwe neni angulu atapapa." Abongor loemut a Pentekoste, Nakivot ka Nakivot. Ngikaitotoi ikiyia iwon nege.

Tokona, iitana ekanisa logo toriamu aanyunet, ka akeanyunet ngina esidion. Ikiriamuni iwon anege, anakigiret, kingolik tokona, kingolik, ariebo ngina ka akidoun ngina apolon alotooma anyamet ngina a Laodekea. Ikipolepole. Euritai ekece kanisa nginakiyareyet. Meere...

69 Emamukaun nabo acerionget. Iyeni idio tunganan daadang atemar ebe angina paki ebunio Eemut... kingita ngulu angiyemuto lu. Ngina edaunia eemut alosit, tolmuni arionget alotooma anen; okoi, Alexander Kampbell, idio bore dadang, Martin Luther, ka ngiboro dadang. Apotu ikec toyeut arionget alotooma ngun. Ka elosi Eemut alokaru angiuni, akisikwarunio. Aloseite nu adaun ngikaru ngitomon-angikan, ka amam adio rionget ngina abu tolmuni anen. Kan nyo? Arai ngamilo nguna esidiok. Eyiakai iwon nasalunet.

Toanyu ariebo ngina ka akidoun? Ioanyu ngakiro aa? Ngulu edeunosi ikec bon itolomunio kinga. Ngulu apiyanun ikec itolomunio kinga. Ka ngun ikec egworor ayong, ka amunikinit, ka akijukara, ka akiwaakin nawae adio tamunet aitunganan anakwap, ariamunia atamunet ka Akuj, ka alosit kingaren Anakivot Keng.

Eyiai inges nariebo. Ikec ngakiro nguna eyia. Elosi inges akidoun. Iitana inges aseun. Eyia nguna egrakin narwatata. Ikite iwon akwap eyiai alunyar. Nguna akire. Ka ikite iwon ekanisa, abos inges, eyiapikinit alosit. Ka eyiai ariebo ngina ka akidoun nenikeng dadang, nakwap kaapei ka lokanisa.

Ka eyiakaun akidounio ka akwap angina kitete, ka idounio ekanisa ngolo kitete, alosit tooma keng,

anguna ka apukan ngikkaru aliput. Ikiyeni iwon ngun.

70 Kingolik. einakini Akuj inges...topupok nu kojokan, ayiai ayong nai agolokin. Akeanyunet ngina esidion; ekeemut ngolo esidion, akeanyunet ngina sidion. Akeanyunet ngina ka akau, erai, iitana inges Alomar nadoketa nguna ayiai inges anageun; ngakwapin, ekanisa.

Kingolik epite ngolo ayiakar anakisiakinet, ngikaru ngul daadang, emam, amieun aneni a Malaki akitodol neni a Yesu. Kingolik ngun, ngikaru daadang tokona. Kingolik ngun, alokaku aina, atuna ngina apotu ikec tolomasi. Kingolik akwap, epite ngolo ayiakar angina paki, ikwa alorwa angulu a Noah, ka nguluce dang. Iitana toyakaun lokabila ka akisikwaanet apei, ka ikianyuni iwon ngun. "Ikwapei ayiakatar alorwa a Noah." Ikianyuni iwon ngiboro lu isibakianar ikwaan.

71 Anen, ikiriamuni iwon apei aanyunet ngina esidion. Alotooma Luka, ekek ngolo 17, engaet ngolo 28, tema Yesu, "Ikwanginapei kwangin, tari ikwapei ayiakaunotor alorua a Sodoma, ikwanginapei eyiakaunotor anabongun alokoku aitunganan." Naarai, alopite angolo ayiakatar alosooma, toanyu. Tokona, Yesu dang asiomi Ebaibul lopeilo, Ageun nenipei esiomio iwon. Tokona, agolokini, nyikibuca nu. Ebaibul epei ikisiomi iwon, inges asiomi Yesu dang. Ka abu Inges tolimoki EKekanisa, "Kingoliasi kau ka toanyut ngirua ngulu ebongunioto ngirua a sodoma nabo," ngitunga ngulu ebatar, acakasi ngikiliok nguna sek aloyakae.

Kingolik yong ngulu itepete ngikiliok nguluce, epite ngolo iyiatatar anakwap nakuwarina, anakaratas angiyemuto goon napeina. Iitana iyes aponere napis kang ka tosioma ngabaruwai nguna atatoto, nguna angikece dyain. Iyatasi ngulu itepete ngikiliok, atami ayong, erai ngatomoniarei kori ngatomoniuni alotooma amiat alo Kalifonia, bon, ekaru ngolo bien. Atukot ngina apolon...ngina tari angiketiyak ka apukan, erai ngulu itepete ngikiliok nguluce. Iyenete iyes ngiketiyak ka apukan ngun. Ngakusikaratasia nguna angiyemuto, tosioma, ka atakanut ngiboro ngulu egelegelia. Arai iyong...

[Kirworikini nakaato ka ace ngajep, inakini akilocunet. Kirworikini nakaato nginapei ngin ka ace ngajep, ka inakini akilocunet.]

Tokona, arae kayakatar ayong ayenut ngina iyookino, anege, ngina angakigiret, erai ngun kire abala Akuj etakanunete: "Angun, ngini irworoka angajep, kilip akibeleun."

72 Erae nguna akire. Akalimok ayong iyes nguna iyookino, eyiai Akuj ne, akitogogong ngun. Erae kire.

Tokona kingolik. Ali Eemut ngolo esidion ngolo alimunit Yesu? "Ikwanginapei ayakatar alorwa a Sodoma," tokienyete tokona, eroko akwap angibukui nyicunyara, ka akim. Kikatak tokona amisun. Anu apotu totakanut? Ayiai atukot angitunga, ngimembai a ekanisas ngulu jalam, ikwa Lot ka aketukot alosodoma. Ayiai ece kile ngolo arith alomu alotooma ngun. Emam pa ayiai inges tooma, anageun. Arai Abraham, ngolo ayiakatar akiikinet ngina aikoku sapat angini abunit. Imisiunito iyes aa? Temasi, "Amen." [Tobongokini atukot, "Amen."] Ejuwak daadang.

Ka, tokona, eringa ekisal ka amunyarario nyedoluno, abu Akuj totakanikin neni ka Abraham alorotin angulu egelegelia, nai anapaki anaga abu totakanikin nenikeng erai etunganan. Arai ekile. Ka abu inges toem neni ka Akuj.

Tokona, ibalasi iyes, "Mampa arae etunganan."

Ar-ar-ar-arai Akuj alotooma etunganan. Abu Abraham tonyara Inges, "Elohim." Arae etunganan.

Ka, kingolik, abu kiboikin kwap, ka tomulenite eema, ka kingit Inges, "Ai eyiai akoniberu, Sarah?"

Tobongokini, "Eyiai loeema, kakukon."

Temari, "Alosi Ayong akipeyokin iyes ikwangina eyiakar apaki ka akiyiar, ebe akainak ayong iyes akiikinet." Ka tokieni Sarah. Temari Inges, "Kaanu kiro akieniya Sarah?" Tonanyu?

73 Tokona, arae ngun nguna etiyasi anakolongit angin. Akitoodikin Abraham aanyunet ngina esidion ngina abu inges kingolik, abu atukot ngina aseunitai totyakun kinga, nawai ngina a Sodoma. Tokona, nyikibuc akitadapet, nguna itiyiai iyong daadang. Atukot ngina abu totyakun kinga, emampa ayiakasi tooma Sodoma, anakisiunet.

Nai apotu ngipian ngiarei toloto Sodoma. Ka aniedolete inaa, toriamut Lot. Toriamunai inges anadoketait angina ka akimasara, daadang etepete ngikiliok ka akibatario. Iyenete iyes eemut.

Nait ayiai epei ngolo eboyete ka Abraham, arai Elohim.

Apotu ikec tolimonokis Akivot aina. Abu alimonokinio ngina ka Akivot kitumudukan ikec, abu kipiyo ariamun epuke. Ikote nenipei nakuwarina.

Nai epei ngolo ayiai natukot angulu atyakun kinga, abu kitiyak aumokinet alokingaren Abraham,

akitoodikin atamar ngae Inges, ka ayiai kaapei ka Abraham.

Temari Inges, "Anguna ainyo akieniya Sarah?" Nguna atapito ikoku yen. Tolomuni Sarah kinga ka akipeg atamar nyekienia inges. Temari, Nai ibu iyong tokieni." Ka kearit inges anenipei anen ka nyera inges ekiner ka Abraham.

Kikimunyarit iwon dang Akuj arae nyeraakai iwon ekiner a Kristo. Ikimorikinit iwon akision a Kristo iwapei, iwon ngulu ka angayangayat ka ngulu ikibataritai alotooma Akirot.

74 Nait, toripu, anu apotu totakanut. tobobong Yesu tokona, ka temari, "Ikwanginapei kolong ayiakatar alorwa a Lot, ikonginapei kongin eyiakaunotor alorwa angulu isilereunere lokoku aitunganan." Kingolik? "Lokoku aitunganan" jwijwi, alotooma ebaibul, erai ekaduaran. Toanyu? Abuni inges eyiakatar ngirworwa alokoku ngiuni: Lokoku aitunganan, Lokoku ka Akuj, Lokoku a Daudi. Toanyu? Ka abu tolimo Ekekiro, Lokoku aitunganan," naarai etic ngolo abu Inges kitiya ngolo, ngolo a ekaduaran, ekaanyanaran. Abu tema, "Ikwa alorwa a Noah, ngina egeunia Lokoku aitunganan apukun Elope bon, erauni nen asalunet."

75 Otamakisi ceni iwon tokona, adakikat apei. Emam nyeyakauna akwap ka ekiyakya ngolo ka akwap daadang. Ayakaunere iwon Finney's, Sankey's, Moody's, Finney's, Knox, Calvin, ka nguluce dang, irimorito akwap daadang, ngikiyakya neni a ekanisa anariebo ka akidoun ana. Nai emam etunganan ngolo ayiakaunere iwon ngolo ayiakatar Eemut ngolo angakwapin daadang, akitodol nakuwarina, ka engetakin Ekekiro kan h-a-m. A-b-r-a-h-a-m, ngolo erae nganyukutae ngakanikapei...A-b-r-a-h-a-m erai ngajukutai ngakanikaarei.

Aponi iwon toyakaunere apei kolongit ngolo anyaritai G-r-a-h-a-m, nganyukutae ngakanikapei, ka erae enamba ngikanikapei ngolo angakwapin, akolongit ngina ka esube. Wori ayakaunotor akwap etunganan alotooma keng tokona, alimonokin anakwap, alokwap alotooma ngakwapin, alokwap aina enyarit ngitunga kinga, "Tokiwa, tokiwa! Itwakete, kori tolomutu alotooma keng," akitodol anyamet naga aa? G-r-a-h-a-m, kingolik nguna itiyiai inges, alimonokin Akirot, akitumudukun ngulu alokinga, tonyara, Tolomutu kinga," Ekiyakya ngolo ebunit aneni ka Akuj. Alimunit Yesu atemar etakanunete ngun ngina isilereunere Lokoku aitunganan. Tokona, ebe, ai eyiakaunosi ngun? Kinga inaa anakinapeta a ekanisa, angakwapi. Ka apotu ikec kimana etunganan, anguna.

76 Nait, totamunite, ayiai atukot, dang, ngina arae ngina a ekuwuam, atukot a Yakobo, meere ngina a Esau. Ewarit atukot a Yakobo ikoku ngini sapat, amam ngun alotooma Babilon, ka apotu ikec kijaut Ekiyakya. Imisiut aa? [Temari atukot, "Amen."] Abraham, A-b-r-a-h-a-m, apotu ikec kijaut Ekiyakya. Ka Ekiyakya ngol, arae nyo ngin apolon, ngini abu inges kitiya, akitoodiun atemar arai anapaki angina esidion aa? Abu tosiomu nguna ayiakasi natameta a Sarah.

Ka Yesu, Lokoku ka Akuj, ngolo abu tonap akuwan, akitoodiun atemar etiyaun Ekuwuam ka Akuj kwap natukot ngina cici ngina eseunitai anapaki angina esidion, ka epukukun Elope alopote angolopei angol. Ikiriebi Akidoun! Okoi, lokaato, kikatak amisiun. Kikatak ka agogongu. Tongaa ekonitau adakikat apei bon ca. Kingolia neni a Kristo. Eyiai Akuj ngolopei ngol nege tokona. Ngolopei ngol. Eikinit Inges ngiboro lu. Ka arai kiikinit Inges, erae Inges ngolo epedori kire akitiyakin ikec.

Ethujuuro ngakes yok apaki adio. Akacamit ayong iyees atamakin, bon make.

77 Papa, eyiakasi nakanikon tokona. Etiya ayong daadang nguna apedori etic. Elipi ayong Iyong akingarakin ngitunga amisiikin. Adupakin ekinyomit. Kicocuak ngakipi, ekuwuam, kidiama keng, Ekapolon, ka kicocua inges anguna ka Akonisir. Arai kadyakarit ayong, Ekapolon, emam pa alosikinit ayong. Elipi ayong, Akuj, ebe-ebe kibebeu Iyong iyookino, lotainkec, kotere igolikinete ka emisiunete ikec. Tokorak ngun, Ekapolon. Alokoro a Yesu, elipi ayong. Amen.

Ikisirereng iyees Ekapolon. Akamina ayong iyees. Akuj Lo ngolo abu tolimonok Akekirot, Akuj ngolo ewoikinit Akekirot...awoikinit ayong alimun bon. Inges nait iteyaruni. Eyiai Akuj ngolopei ngol nege.

Tokona, ngae alokinga aina eyiakatatar akiitanit? Kikyaa akonikan. Iikinit Inges etic ngiboro lugu alorwa angulu esidiok aa? Tokona kingoliutu nenikang. Ikoni neni alimunioto Petero ka Yokana atemar, "Kingoliu nenikosi." Esibit arai...toanyu? Abu tolimok inges. Kingoliu lalo tokona. Tokona, ekelipit ayong iyees atemar nyidengonorosi. Erai nege...ekatakinit ayong, ka ekatau daadang alotooma kang. Kitasionos nooi. Toanyu? Angini tunganan anenikus, ekuwuam, ngina ilosioto iyees. Naarai, irakasi iyees apei lunguret. Ka ekatakinit ayong akiriun anupit angitunga.

Abu aberu ace ngina cici tolunyar alodiye ka akitap elou keng, abu toloma kinga ka akiboikin kwap. Abu Yesu tolimok inges aketionis, ka aponi kitangaleunoi inges.

Ka tokona iikinit inges akitiyakin nabo, Kepukun Lokoku aitunganan alopote angolopei apukunor Inges alosodoma. Eyiai akwap nadoketait nginapeingin. Eyiai ekanisa nadoketait ngin. Nguna ericia Akuj Akekirot aa? Arai keyiakar Inges, kori mam. Okoi, ayakaunere iwon ka ngaanyuneta, edonga, erwor angangajepa, akiduar, ka ngace dang. Nai, kidareu, eyiai ace aanyunet. Okoi, eyiakare iwon ngikarokok

ngulu ka akuwan. Nguna itacaunito nguna akire ngun. Adio dola ngina ka aliokon iitana kitacau ngina akire.

78 Kilipa iyes tokona. Tonupa iyes. Ca, ekecikakinit ayong iyes etic ngun. Kingolikisi iyes, ka tonupa nguna akalimokinit ayong iyes. Ngiai enupito atemar erae nugu nguna iyookino? Temari atukot, "Amen.]" tomitak atemar ngae iyong, neni iyiai iyong. Arubakini ca ayong...

Angini tunganan anege, ikwanginapei ayenia ayong, erae epeyonon ka akileleba, mati Bill Dauch ka akeberu iboyete aina, ikwangina ayenia ayong. Atami ayeni ayong ekalimonokinan ngolo cici anengelo ngolo ebunit alo Jamani, iboi anege. Ka, lokaato, ngitunga ngiarei kori ngiuni ngulu iboyete aina.

Ice tunganan alotooma atukot, kingoliu, alokaku aina. Ekecikakinit ayong iyes akinup nguna akalimoki ayong iyes atemar erai nguna iyookino.

Anibo ngina abunio ekepie ngolo a Ekapolo atiyaun lokekwaye angolol, ngikaru ngatomoniuni ngulu alunyar, ka tolimu akisudaet naga aa? Ekokini bo ayong ayenuni ai?

Ka abu ekeyokon kang ngolo a Baptist ekerita ayong alokanisa, tema, "Iriamunit iyong-iyong akirujasit ngina ikitoporuni, Billy."

Abu ayong otema, "Akirujasit ngina ikitoporuni, emam ice bore, Dokita Davis. Erae ngol erot ngolo, eyiakae ngolo iyaiitor iyong, ipedori iyong ayiaar akakad ngina ka akimor dang."

Ayeni ayong atemar eyiakaun itunganan ice, iwace, ngini enupi ngun. Emam Akuj nyiyakiuni Eemut arai emam itunganan ngini ijauni.

Okoi, kire, ngina alosio ayong kingaren akilipanakin ngikadiekak, ajok nooi. Nait ngina ageunia ayong alimonokin iyes akiyookino ngina ka Akiro, agelaanar nait anen. Iitana iyes toyenete. Ikoni edio Eemut daadang nen.

79 Aumokina Yesu ngina alosio inges lokanisa ka akitangaleun ngitunga, ka ngiboro daadang. Nai ngina eboikinor Inges apei kolongit ka atemar, "Ayong ka Papakang ikirai isua ipei," okoi, ebe, ebe ngun apotu kitiaut ngun. Araipa kijama iyes akuwan alokoku aitunganan, ka akimat ngaakot keng, emam akiyar alotooma kus." Emampa abu Inges kitacau ngun. Acamit Inges aanyun atemar ngai idongi ewoi losiep keng. Kire.

Anu itamete iyes, asepic ngina angidokitoi ka ngiboro, tema, "Erai ekile ngol ...kan nyo, erai ekaceeret. Akijam Akekuwan ka akimat Ngaakot keng aa? Emampa abu Inges kitacau ngun. Emampa abu Inges kipaamu ngun.

Nait, aroko, Akiro, ngin iboi, alokiyakya angul. Emam nyemitakina ikec. Emam nyemisiuna ikec. Apotu ikec tonupa ngun, keyia ngun dang. Toanyu? Ayenete ikec, naarai aanyunito ikec ngiticisio ka Akuj, ka ayenete atemar eyiakasi. Abu Inges tema, "Erai ikec eketeyeniarito Ayong."

80 Erae inges ekile, aberu ngina iboi anege, ekiarit akekan kidiama. Tokona, ipedori iyong anyarare ayong Erica kiro, araikicamit iyong; nait epir ngolo ka akim ngol, ngolo arikit ngidwe angisirael anariet, eyiai kidiama aberu ngin.

Tokona, totamunite, abala Yesu, "Idongit iwadio nyakaanyuni akwap Ayong nabo ngikaru ngikaru, nai ikiaanyunete iyes Ayong. Abunit Ayong aneni ka Akuj. Alosi dang neni ka Akuj," akau ka Aketwanare, anukio. Abu Inges tolimoki Ngiyudayan. Abu Inges tema, "Ayong..."

Arae Inges ataaba ngina ayiai nalongisat. Arai Inges epir ngolo ka akim, "ARAI AYONG NGOLO AYIAI IKWA AYIAKAR." Ngai ngolo "EYIAI"? Epir ngolo ka akim anamoni angina anoki. Iyookino ngun aa? [Temari atukot, "Amen.]" Ka abu Inges tonap akuwan ka akiboikin kidingyok. Temari, "Abunit ayong aneni ka Akuj, ka abongori neni ka Akuj, ka obongu aloyakae a ekuwuam angolo Akwangan."

Ka Inges lo nege, kaapei ka iwon nakuwarina, elotun ngipikicai ngulu asayans ngulu keng ngulu aaramunio. Inges logo nege, akitogogong adepar edio pikica ngolo asayans, idio bore. Eyiai Inges nege, akitogogong ngun, atemar erai Inges. Akapukunio ayong Lokoku aitunganan nakuwarina." Tokona, Inges ngol inaa. Ete ayong Inges.

Ibala iyong, "Ite iyong Inges aa? Abu Yokana kingolik Inges, dang, na emampa apotu nguluce kingolikus.

81 Kingolik, akitogogong ngun tokona. Erae aberu ngin apeyonon anenikang. Emam nyengolikinitor ayong inges-inges, alotooma akiyar kang. Nait eyiai ibore ngini erono anakungin keng ngini ilipia inges. Iyookino ngun, aberu. Ikicilitere iyong nen. Erae ekonikile ngol ngolo iboi alodiyete kon. Emam nyibunit iyong anege. Ibunit iyong alo Kalifonia. Erae ekoni kiro Ronald. Adaun akonitionis ngina ka akooki, dang, malim. Iyiakatar sek iyong ationis ngina ka akooki. Meer aa? Ejok, aeka daadang. Angaleu akoni keju.

"Anakolongit angin abu Lokoku aitunganan..."

Anege, iboi anege, eyiai ekile. Erae inges ekile ngolo amugiana, eyiai ibore ngini erono anakonyen keng. Erai inges...Ee. Eketic ngolo itiyiai inges , itiyiai inges ngamotokai, iwasi erangi namotokai, kan aiti ngina iwasere. Kire. Amunaarosi ngakonyen kon. Iroko iyong iyuuuni, pa aringa iyong aa? Abu ibore ngini etegelikina ikitiyiaikin iyong. Erae ekonikiro ngolo ke ekingaren Fred. Erae nguna kire. Erae ekonikiro ngolo esidion Konn. Erae ngun kire. Inupit iyong tokona aa? Emam nyikicanete iyong ngakonikonyen nabo. Emam nyanyunitor ayong ekile lo anakiyar kang.

82 Ekile ngolo eyiai kau inaa, emam nyerai ngolo anege, epedori. Ebunit alo California. Emunaara akau keng, Malim. Owens. Inges yong. Ikitangaleu iyong Ekapolon Yesu ejok. Emam sek nyaanyunitor ayong ekile ngol, anakiyar kang, amam nguna ayieni ayong nguna etapito inges. Ewapit ayong akica ngin ikwapei elosio.

"Arai kinup iyong, epedorosi ngakiro daadang aneni angulu enupito."

Etunganan ngolo cici ngolo iboi anege, eyiakatar ariebo ka etid, enapit inges ngakiiyoi ka esut ngolo ngoor-akwangan. Fre, ikitangaleuni iyong Akuj arae kinup iyong ngun. Icamunit iyong ngun aa? Ejuwak daadang. Emam nyaanyunitor ayong inges, alotooma akakiyar.

Anu igworor iyong, Nakaato? Emunaara ngakonikepwa, loukoi, ariebo ka etau. Inupit iyong atemar ikitangaleuni iyong Akuj aa? Iboi iyong alokicolong angolo esidion aina. Arai kinupit iyong, ka ekonitau daadang, ikitojokuni iyong Yesu Kristo. Ariebo ngina ilenyit ngakepwa ngin ejouni anenikon, ipupi iyong atemar abongoki akoni doketait ngina ajokan. Ikimodikinit iyong Satan. Icamu iyong ngun aa? Kikyaa kwana akonikan, tema, "Acamuni ayong ngun, ikwangin." Ejok. Adaunosi daadang.

Nyo? Itorit ekanisa logo nariebo ngina ka akidoun. Emam ngiseuni iyong tokona alokingaren Keng aa? Eketodik ayong iyes Akivot, nguna abala Inges ebuni Inges etic.

83 Tokeerek ceni iyong aduketait na, kingit idio tunganan ngini eramitere, kori ngini isirworitae, kori idio daadang, toanyu erae ka aanyunitor ayong ikec, ayenut ikec, kori idio bore ngini etapit ikec. Itami iyong atemar epedori itunganan etic ngun aa? Egegong ngun akitiyakin.

Ejok, anu ikec? Lokoku aitunganan. Ekwana Akivot ka Akuj iloit atum ngina ekwaka ngiwaitin daadang, eripuni nguna alokuwuam, akimunono ngina angitain." Ikwa ca kolong ayiakar ngina etanapere akuwan anege anakwap, alotooma Lokoku ka Akuj, tokona epukunitoi kan Lokoku ka Akuj ikwangina ebunitor Inges anyaraun Ateran king angina angariongeta. "Tolomutu alotooma keng. Ebalala Ekapolon, totyakunos. Nyitap idio bore ngini engoriana, ka ekejauni Ayong iyes."

Ikapakina iyong ajalakin akonikiyar daadang neni ka Akuj aa? Arae kikapakina, towuo angakoni kejen, tema, "Acamu ayong, kan ajokis ka Akuj, tocamu ngun tokonapei, angunaaidio bore adaadang angina eyiai tooma kang."

84 Haleluya! Kipuritetei Akuj! Inupito iyes Inges aa? [Tobongokini atukot, "Amen."] Angun kikyaaasi ngakusikan ka elipa kaapei ka ayong.

Toki ngakon dyakanaret. Ikiriebi akidoun! Egegong atwanare, nai totwan tokonapei. Totwan, tolomu alotooma akonimamu anupit. Tolomu kinga aneni angun. Erae naga Akivot ka Akuj isilereunitai, ikwanginapei kolong ayiakar ngina abunio Yesu nakwap. Erae Yesu Kristo nabo alokiding kus, itogogongitai.

Abu Abraham kijau ikoku sapat atipei, isapat ngini eikinitai, akau ketakanut ngun.

Ka ebongunit Yesu nabo. Erae ngol Ekekuwuam. Eyiapi Inges anakwap, eyiapi abunere, ebe ekapakina Inges akijaun iyong, arae kitemokino iyong akijaun Inges.

Tokona kikyasi ngakusikan kilipa kaapei ka ayong.

85 Ekapolon Akuj, tocamak ngisasaradoti totinga alitaare. Kikaleut ngitunga nooi. Arae epir ka akim ka epir ngolo keedou kirimo tooma lotunga nakuwarina ka akitekienyun ikec, Ekapon, nayenun ayakau ka Akuj angolo ayiaran ka ngolo ka apedor. Tokorak ngun, Ekapolon. Kijau ikec. Elipi ayong akilip na anguna kec, Alokiro a Yesu Kristo.

Kilelebik anginitunganan ka Ekuwuam ngolo Akwangan, ngulu icanasi Ekuwuam ngolo Akwangan. Ekapolon, arai akisikwarunio ngina ka alimonokin na, akiriamun na, topeleu tokona alotooma apolou, ka abukun apedor ngina a ekuwuam angolo akwangan. Arae ngikadiekak tongaleut, tokienyut ngimudukan, torotokis ngikanwalak. Arai akisilereunio ka Akuj angolo ayiaran yaunai kingaren ngitunga, ikwapei ayiakar anatabong anaga, arae ngitunga kijaut ngun. Alokiro a Yesu Kristo, elipi ayong.

Kikya ngakonikan tokona ka inaki Inges ekipuri, ka kijau nguna ibu iyong kilipite.



www.messagehub.info

Ngalimonokineta nguna a
William Marrion Buranam
"...alorua angulu ke etoil..." Apuk. 10:7